

దేశంలో గుత్తాధిపత్యం కారణంగా సామాన్యుల సంపద ధనుకుల జేబుల్లోకి వెళ్తోందని కాంగ్రెస్ అధ్యక్షుడు మల్లికార్జున్ ఖర్గే పేర్కొన్నారు. ఖర్గే కీలక వ్యాఖ్యలు చేశారు. 'ఎన్నికల సంస్థలతో సహా అన్నింటిలో నూ కేంద్రం జోక్యం చేసుకుంటోంది. అన్నిచోట్లా తన ఆధిపత్యాన్ని నెలకొల్పుతోంది. ఎలక్ట్రానిక్ టెక్నాలజీ కారణంగా ఎన్నికల్లో మోసాలు జరుగుతున్నాయి. ప్రపంచంలోని అభివృద్ధి చెందిన దేశాలు ఈవివరాలను వదిలి బ్యాలెట్ వైపు మొగ్గు చూపుతున్నాయి. ప్రపంచంలో ఎక్కడా ఈవివరాలు అందబాటులో లేవు. 140 కోట్ల మంది ప్రజలు ప్రజాస్వామ్యాన్ని నమ్ముతున్నారు. త్వరలోనే ఈ దేశ యువత మేలుకొని బ్యాలెట్లకు మద్దతుగా ఈవివరాలకు వ్యతిరేకంగా తమ గొంతు వినిపిస్తారు' అని ఖర్గే పేర్కొన్నారు.



గరుడ వార్త

తెలుగు దినపత్రిక



జూబ్లీహిల్స్ పాన్పు చిమ్మ!

సీఎం హెచ్చరించినా పాటింపకపోవడంతో వివాదం?

హైదరాబాద్ : తెలంగాణలో జూబ్లీహిల్స్ బైపోల్ రేస్ రోజు రోజుకు ఇంట్రస్టింగ్ గా మారుతున్నది. హైదరాబాద్ లోనే రివెన్యూ నియోజక వర్గంగా పేరున్న ఈ స్థానంలో తమ సత్తా ఏంటో చాటేందుకు రాష్ట్రంలోని ప్రధాన పార్టీలు ఇప్పటి నుంచే పావులు కదుపుతున్నాయి. అయితే ఈ ఉప ఎన్నికను తమ ఖాతాలో వేసుకోవడం ద్వారా తమ పాలనపై ప్రతిపక్షాలు చేస్తున్న విమర్శలకు చెక్ పెట్టాలని కాంగ్రెస్ భావిస్తోంది. ఈ క్రమంలో ఈ ఉపఎన్నిక విషయంలో ఆచితూచి వ్యవహరిస్తోంది. ఈ క్రమంలో జూబ్లీహిల్స్ బైపోల్ అభ్యర్థి విషయంలో తాజాగా మంత్రి పొన్నం ప్రభాకర్ చేసిన వ్యాఖ్యలు కాంగ్రెస్ లో చిచ్చు రాజేశాయి. హైదరాబాద్ ఇన్ చార్జ్ మంత్రిగా ఉన్న పొన్నం ని స్వ మీడియాతో మాట్లాడుతూ.. జూబ్లీహిల్స్ బైపోల్ లో కాంగ్రెస్ టికెట్ బయటి వాళ్లకు ఇవ్వబోమన్నారు. 'అభ్యర్థి ఎంపిక విషయం ఏదీ చూసుకుంటుంది. కానీ అభ్యర్థి మాత్రం స్థానిక జూబ్లీహిల్స్ కు చెందిన వ్యక్తి మాత్రమే ఉంటారు' అని స్పష్టం చేశారు. మంత్రి చేసిన ఈ వ్యాఖ్యలు ఇప్పుడు హైదరాబాద్ కాంగ్రెస్ లో రచ్చగా మారాయి.

పొన్నం ఏమైనా హైకమాండా? : పొన్నం చేసిన వ్యాఖ్యలకు కాంగ్రెస్ నేత ఫిరోజ్ ఖాన్ కొంటర్ ఇచ్చారు. జూబ్లీహిల్స్ స్థానికులకే టికెట్ ఇస్తామని చెప్పడానికి పొన్నం ఏమైనా హైకమాండా? అని ప్రశ్నించారు. రాహుల్ గాంధీ, ప్రియాంక గాంధీ వయనాడ్ లో పుట్టి పెరిగారా? మరి వాళ్లెందుకు వయనాడ్ లో పోటీ చేశారు? అని నిలదీశారు.

ఇది కాంగ్రెస్ పార్టీ.. అభ్యర్థి ఎంపిక కు ప్రాసెస్ ఉంటుంది అని హాట్ కామెంట్స్ చేశారు. బీఆర్ఎస్ అభ్యర్థి చనిపోవడంతో జూబ్లీహిల్స్ లో బీఆర్ఎస్ పార్టీకి సింపతి ఉంది. స్థానికులకే జూబ్లీహిల్స్



ఎమ్మెల్యే టికెట్ ఇస్తామనడం మంత్రి పొన్నం ప్రభాకర్ వ్యాఖ్యలు చేయడం కరెక్ట్ కాదన్నారు. అయితే అజారుద్దీన్ ను తన పక్కన పెట్టుకుని పొన్నం ఈ వ్యాఖ్యలు చేయడంతో కాంగ్రెస్ పార్టీలో జూబ్లీహిల్స్ టికెట్ ఆశిస్తున్నవారిని అగ్రహానికి గురి చేస్తున్నట్లు తెలుస్తోంది.

రేవంత్ మాటలు పెడచెవిని! : జూబ్లీహిల్స్ అభ్యర్థి విషయంలో రాబోయే పరిణామాలను పసిగట్టిన ముఖ్యమంత్రి రేవంత్ రెడ్డి గతంలోనే పార్టీ నేతలను అప్రమత్తం చేశారు. జూబ్లీహిల్స్ అభ్యర్థి ఎంపికపై ఎవరూ మాట్లాడకూడదని హెచ్చరించారు. గత నెలలో జరిగిన కాంగ్రెస్ పీఏసీ సమావేశంలో నేతలకు దిశానిర్దేశం చేసిన రేవంత్ రెడ్డి.. జూబ్లీహిల్స్ ఉపఎన్నికకు పార్టీని సిద్ధం చేయాలని సూచించారు. అభ్యర్థి విషయంలో ఎవరూ మాట్లాడకూడదని ఆదేశించారు. అయితే జూబ్లీహిల్స్ టికెట్ నాడే అని అజారుద్దీన్ గతంలో ప్రకటన చేయడంతో సీఎం ఈ హెచ్చరికలు జారీ చేశారు. ముఖ్యమంత్రి ఇంతలా హెచ్చరించినా మంత్రి పొన్నం మాత్రం అదే అజారుద్దీన్ ను పక్కన పెట్టుకుని స్థానికులకే టికెట్ అంటూ స్టేట్ మెంట్ ఇవ్వడం హైదరాబాద్ కాంగ్రెస్ లో తాజా వివాదానికి దారి తీసింది.

ఇక్కడ ముస్లిం మైనార్టీ ఓటర్లు డెసిషన్ మేకర్ పాజిషన్ లో ఉన్నారు. ఈ నేపథ్యంలో మైనార్టీ ఓటర్ల టార్గెట్ బీఆర్ఎస్ పావులు కదుపుతుంటే, ఈక్కుడ జెండా పాతేందుకు కవలం పార్టీ కనరత్తు చేస్తోంది. ఇటువంటి తరుణంలో పొన్నం చేసిన వ్యాఖ్యలతో మరో కాంగ్రెస్ లోని మరో మైనార్టీ నేత ఫిరోజ్ ఖాన్ అసంతృప్తి వ్యక్తం చేయడం అధికార పార్టీలో కాకరపుతోంది. అంతిమంగా టికెట్ ఎవరికి దక్కినా కాంగ్రెస్ పార్టీలో తాజా పరిణామాలు పొలిటికల్ హీట్ ను పెంచుతున్నాయి.



హైదరాబాద్ : తెలంగాణా బీజేపీలో ఇప్పుడు అసంతృప్తి గొంతులు పెద్దవి అవుతున్నాయి. షైర్ బ్రాండ్ కాబట్టి గోపామహల్ ఎమ్మెల్యే రాజా సింగ్ ముందే తన నోరు పెంచి పార్టీ నుంచి బయటకు వెళ్లిపోయారు. రాజకీయ వ్యూహాల్లో దిట్ట అనిపించుకున్న సీనియర్ నేత మల్వాజీ గిరి ఎంపీ అయిన ఈటల రాజేందర్ తీరు అలా కాదు. ఆయన కమలానికి కలవరం రేపుతున్నారు. తాజాగా ఆయన తన అనుచరులతో నిర్వహించిన ఆత్మీయ సమావేశంలో చేసిన కీలక వ్యాఖ్యలు చేశారు. నా మనుషులను నర్సంవే ఎన్నికల్లో దింపి గెలిపించుకుంటాను అని కూడా అన్నారు. ఇక ఆయన పేరు ఎత్తలేదు కానీ కేంద్ర మంత్రి బండి నంజయ్య మీద అనుచితమైన వ్యాఖ్యలు చేశారు అని కమలం పార్టీ పెద్దలు విషయాన్ని తీవ్రంగానే పరిశీలిస్తున్నారు. ఆయనకు రెండు రోజులలో పోకాన్ నోటీస్ జారీ చేస్తారు అని అంటున్నారు. ఇదిలా ఉంటే ఈటల ఇంత హాడ్ గా మాట్లాడినా ఆయన వ్యాఖ్యలు విషయంలో ఎవరూ ఏమీ మాట్లాడొద్దు అని కేంద్ర మంత్రి బండి నంజయ్య తన అనుచరులకు సూచించడం విశేషం. దాంతో ఆయనకు కేంద్ర పెద్దల నుంచి ఏవో డ్రైరెక్షన్లు వచ్చి ఉంటాయని భావిస్తున్నారు. మరో వైపు నుంచి చూస్తే ఈటల గత కొంతకాలంగా అసంతృప్తితో ఉన్నారు అని అంటున్నారు. ఆయన బీఆర్ఎస్ నుంచి బయటకు వచ్చి ఏమీ పెద్దగా సాధించలేకపోయారు అన్నది బాధగా ఉందని అంటున్నారు. కేంద్రంలో మంత్రి పదవి వస్తుందని ఆశపడినా నిరాశ ఎదురైంది. అలాగే తెలంగాణా బీజేపీ ప్రెసిడెంట్ పదవి కూడా దక్కలేదు.

బీజేపీలో ఏంజరుగుతోంది!? పెద్దవవుతున్న అసంతృప్తి గొంతులు

ఈటల వర్మెస్ బండి కాస్తా ఈటెల వర్మెస్ బీజేపీగా మారుతుందా?

ఇంకో వైపు ఆయన బీఆర్ఎస్ లోకి వెళ్తారా అన్నది కూడా ప్రచారం చేస్తున్న వారు ఉన్నారు. ఇప్పుడు చూస్తే ఏకంగా ఈటల కొత్త పార్టీ పెడతారు అని ప్రచారం మొదలెట్టేశారు. ఆ పార్టీకి తెలంగాణ బహుజన సమితి పేరు కూడా కొందరు ఖరారు చేశారు. తెలంగాణాలో ఇప్పుడు బీసీల మీదన పోరు సాగుతోంది. బీసీలకు 42 శాతం రిజర్వేషన్లు ఇవ్వాలని కూడా డిమాండ్ ఉంది. ఈటల తన అనుచరులు అభిమానుల సమావేశంలో కూడా తెలంగాణాలో వందా నూటయూభై నోరు లేని బీసీ కులాలకు రాజ్యాధికారం కోసం పోరాడిన చరిత్ర తనకు ఉందని చెప్పుకున్నారు. బీసీ సీఎం అన్నది తెలంగాణాలో కొత్త రాజకీయ నినాదంగా ఉంది. దాంతో ఈటెల ఆ విధంగా అడుగులు వేస్తారా అన్నది అంతా చర్చించుకుంటున్నారు. అగిరిలం అర్థబలం రెండూ కలిగి ఉన్న ఈటల కనుక కొత్త పార్టీ పెడితే తెలంగాణాలో మరో పొలిటికల్ ఫోర్స్ కి చాన్స్ ఉంటుందా అన్నది కూడా ఆలోచిస్తున్నారు. ఏది ఏమైనా ఒక్కటి నిజమని అంటున్నారు. ఈటల కమలం పార్టీలో ఇమడలేకపోతున్నారు. ఇక ఆయన అక్కడ ఉండేందుకు కూడా కొన్ని అంతర్గత శక్తులు అడ్డుకట్ట వేస్తున్నాయని అంటున్నారు. బీజేపీలో చూస్తే పదవులు అన్నీ మొదటి నుంచి ఉన్న వారికే ఇస్తారు తప్ప కొత్తగా వచ్చిన వారికి అవి దక్కవు. ఈ సత్యం అర్థమైన తరువాతనే ఈటల గొంతు విప్పుతున్నారు అని అంటున్నారు. ఆయన తనకేమీ నష్టం లేదని కూడా వ్యాఖ్యానిస్తున్నారు అంటే వేరే ఆలోచనలు చేస్తున్నారా అన్నది కూడా ఉంది. ఏది ఏమైనా ఈటల వర్మెస్ బండి కాస్తా ఈటెల వర్మెస్ బీజేపీగా మారుతుందా అన్నది చూడాల్సి ఉందని అంటున్నారు.



తెలంగాణలో మరో కొత్త డిస్కం ఏర్పాటు: సీఎం రేవంత్ రెడ్డి

హైదరాబాద్ : రాష్ట్రంలో మరో విద్యుత్ పంపిణీ సంస్థ (డిస్కం)ను ఏర్పాటు చేయాలని తెలంగాణ ప్రభుత్వం నిర్ణయించింది. ప్రస్తుతం ఎన్పీడిసీఎల్, ఎన్పీడిసీఎల్ ఉండగా.. మరో డిస్కం ఏర్పాటుకు ప్రణాళికలు రూపొందించాలని అధికారులను సీఎం రేవంత్ రెడ్డి ఆదేశించారు. రాష్ట్రవ్యాప్తంగా వ్యవసాయానికి, ప్రభుత్వ విద్యా సంస్థలకు, గృహజ్యోతి పథకానికి ఇచ్చే 200 యూనిట్ల ఉచిత విద్యుత్ ను కొత్త డిస్కం పరిధిలోకి తీసుకురావాలని చెప్పారు. విద్యుత్ శాఖపై సీఎం రేవంత్ రెడ్డి బుద్ధివంతుల తన నివాసంలో సమీకృత నిర్వహించారు. ఈ సందర్భంగా మాట్లాడుతూ.. "రాష్ట్రంలో విద్యుత్ శాఖ ప్రక్షాళన కోసం సంస్కరణలు చేపట్టాలి. కొత్త డిస్కం ఏర్పాటు వల్ల ఇప్పుడున్న విద్యుత్ పంపిణీ సంస్థల పనితీరు మెరుగుపడి.. జాతీయ స్థాయిలో రేటింగ్ పెరుగుతుంది. డిస్కంల పునర్వ్యవస్థీకరణతో పాటు విద్యుత్ సంస్థలపై ఇప్పుడున్న రుణభారం తగ్గించాలి. రుణాలపై పది శాతం వరకు వడ్డీలు చెల్లిస్తూ డిస్కంలు డీలా పడ్డాయి. తక్కువ వడ్డీలు ఉండేలా రుణాలను రీస్ట్రక్చర్ చేసుకునేలా వెంటనే ప్రణాళికలు సిద్ధం చేయాలి. రాష్ట్రవ్యాప్తంగా ప్రభుత్వ కార్యాలయాలకు, విద్యుత్ సంస్థల్లో సోలార్ విద్యుత్ వినియోగాన్ని అందుబాటులోకి తేవాలి. సోలార్ ఫ్యాంట్ల ఏర్పాటు కోసం అనువైన భవనాలను గుర్తించే బాధ్యత కలెక్టర్లు తీసుకోవాలి" అని అధికారులకు సీఎం రేవంత్ రెడ్డి దిశానిర్దేశం చేశారు. ఈ సమీక్షలో డిప్యూటీ సీఎం భట్టి విక్రమార్క విద్యుత్ శాఖ ఉన్నతాధికారులు పాల్గొన్నారు.



హైదరాబాద్ : ఏపీ మద్యం కేసులో సంచలన విషయాల వెలుగులోకి వచ్చాయి. వైకాపా హయాంలో జరిగిన మద్యం కుంభకోణంలో కొత్త కోణాలు బయటపడుతున్నాయి. నిందితుల నివాసాలు, కార్యాలయాల్లో సోదాలు చేపట్టిన సీట్ అధికారులు భారీగా నగదు స్వాధీనం చేసుకున్నారు. రాజ్ కెసిరెడ్డి నూచన మేరకు 12 బాక్సుల్లో భద్ర పరిచిన రూ. 11 కోట్ల నగదును అధికారులు సీజ్ చేశారు. రం గారెడ్డి జిల్లా శంషాబాద్ మండలం కాచారంలోని సులోచన ఫార్మర్ గెస్ట్ హౌస్ లో అక్రమ మద్యం నగదు డ్రవెన్ గుర్తించారు. లిక్వర్ స్కామ్ లో ఏ-40 వరుణ్ పురుషోత్తం నోట సంచలన నిజాలు వెల్లడయ్యాయి. అతని వాంగ్మూలం ఆధారంగా తనిఖీలు చేపట్టిన అధికారులకు భారీగా నగదు పట్టుబడింది. నగదు సీజ్ ఘటనలో చాణక్య, వినయ్ పాత్రపైనా సీట్ బృందం విచారణ చేపట్టింది. రాజ్ కెసిరెడ్డి, చాణక్య ఆదేశాల మేరకు జూన్ 2024లో వినయ్ సాయంతో వరుణ్ రూ. 11 కోట్ల నగదు ఉన్న 12 అట్ట పెట్టెలను ఆఫీస్ పైకే పేరుతో దాచినట్లు సీట్ అధికారులు గుర్తించారు. నిన్న రుబాబ్ నుంచి వచ్చిన వరుణ్ పురుషోత్తమను శంషాబాద్ విమానాశ్రయంలో సీట్ అధికారులు అదుపులోకి తీసుకున్నారు. ఏపీ మద్యం స్కామ్ లో రాజ్ కెసిరెడ్డి వసూళ్ల బృందంలో వరుణ్ కీలక వ్యక్తి. అతడి నుంచి సీట్ అధికారులు కీలక

ఏపీ అక్రమ మద్యం కేసు.. దూకుడు పెంచిన సీట్..! 12 అట్టపెట్టెల్లో రూ.11 కోట్ల నగదు స్వాధీనం

సమాచారం రాబట్టారు. వరుణ్ పై విజయవాడ కోర్టు నాన్ బెయిలుబల్ వారెంట్ కూడా జారీ చేసింది. వరుణ్ పురుషోత్తం నేర్యాన్ని అంగీకరించి నిజాలు బయటపెట్టడంతో లిక్వర్ స్కామ్ కి చెందిన భారీ నగదు నిల్వల విషయం వెలుగులోకి వచ్చింది. మరి కొన్ని చోట్ల సీట్ సోదాలు నిర్వహించే అవకాశముంది. వైకాపా ప్రభుత్వంలో ముఖ్య నేతల పాత్రపై కూడా సీట్ కు కీలక సమాచారం లభ్యమైనట్లు తెలుస్తోంది. పూర్తి ఆధారాలతో త్వరలో కొందరు పెద్దతలకాయల పాత్ర కూడా బయటపడే అవకాశముందిని సమాచారం.

ఫామిహాన్ యజమాని విజయేందర్రెడ్డి?.. వర్ధమాన్ కళాశాల వద్ద ఉన్న సులోచన ఫార్మర్ గెస్ట్ హౌస్ యజమానిని విజయేందర్రెడ్డిగా గుర్తించారు. ఆయన తల్లి సులోచన పేరుతో ఫామిహాన్ ఉంది. అక్కడే వర్ధమాన్ కళాశాల క్రీడా ప్రాంగణం, వసతిగదులు ఉన్నాయి.

స్టోర్ రూమ్ లో బియ్యం బస్తాల మధ్య అట్టపెట్టెల్లో నగదు దాచి ఉంచారు. పక్కా సమాచారంతో వెళ్లిన ఏపీ సీట్ అధికారులు రూ. 11 కోట్ల నగదు జప్తు చేశారు. పట్టుబడిన నగదుపై ఈడీ, ఐటీ దృష్టి సారించే అవకాశముంది. ఏపీ సీట్ తొలి ఛార్జిషీట్ లోనే యూపీ డిస్సిలరీ పేరు ప్రస్తావించింది. 16 డిస్సిలరీల ముదుపులే రూ. 1,677.68 కోట్లుగా సీట్ గుర్తించింది. రాజ్ కెసిరెడ్డి బినామీ సంస్థనే యూపీ డిస్సిలరీస్, హైదరాబాద్ లోని ఆరేట్ అనుపత్రి డ్రెస్టర్లుగా తీగల ఉపేందర్రెడ్డి, విజయేందర్రెడ్డి ఉన్నారు.

సంపాదకీయం

మోడీ పక్కనే యోగీ...ఇమేజ్ అలాంటిది!

బీజేపీలో నరేంద్ర మోడీ వారసుడు ఎవరో చెప్పమంటే హిందూత్వ నినాదం ఎక్కువగా వినిపిస్తున్న యూపీ సీఎం ఆదిత్య నాథ్ యోగి పేరునే ఎక్కువ మంది చెబుతారు. యోగి సైతం కుటుంబ జీవనాన్ని త్యజించారు. ఆయన ఆజన్మ బ్రహ్మచారి. ఇక ఆయన తనకంటూ ఏమీ లేకుండానే ప్రజలకు అంకితం అయ్యారు. రాజకీయంగా చూస్తే యాభై ఏళ్ళ వయసు ఉన్న యోగీని యువ నేత కిందనే అంతా చూస్తారు. యోగీ ఇమేజ్ చూస్తే దేశమంతా ఉంది. ఒక పెద్ద రాష్ట్రానికి సీఎం గా ఆయన కొనసాగుతూ వస్తున్నారు.

నిన్న మోడీ నేడు యోగీ : ఇక రికార్డుల పరంగా చూస్తే కనుక నిన్న మోడీ రికార్డులు బద్దలు కొట్టారు. ఆయన దేశంలో శ్రీమతి ఇందిరా గాంధీ మాదిరిగా నిరాటంకంగా పలిచే ప్రధానిగా కొత్త రికార్డుని నెలకొల్పారు. ఆ విధంగా 1966 జనవరి నుంచి 1977 మార్చి వరకూ ఇందిరాగాంధీ పాలించిన పదకొండేళ్ళ కంటిన్యూస్ పాలన రికార్డుని మోడీ తాజాగా బ్రేక్ చేసి శభాష్ అనిపించుకున్నారు. ఈ టెర్మ్ మొత్తం పూర్తి చేస్తే కనుక ఆయన ఇందిరాగాంధీ ప్రధానిగా ఎక్కువ కాలం పాలించిన రికార్డులను బ్రేక్ చేయడానికి కూడా సిద్ధంగా ఉంటారు. ఇప్పుడు చూస్తే యూపీలో మొత్తం పాలించిన ముఖ్యమంత్రులు అందరి కంటే ఎక్కువ కాలం పాలించిన సీఎం గా యోగీ కొత్త రికార్డు నెలకొల్పారు.

ఆయనను దాటేశారుగా : యూపీని ఎంతో మంది పాలించారు. అయితే కాంగ్రెస్ హయాంలో గోవింద్ వల్లభ్ పంత్ పేరు మీదనే అత్యధిక కాలం పాలించిన రికార్డు ఉంది. ఆయన ఏకంగా ఎనిమిది సంవత్సరాల 127 రోజుల పాటు ముఖ్యమంత్రిగా పనిచేశారు. తాజాగా యోగీ ఆ రికార్డుని అధిగమించారు. 2017 మార్చి 19న ముఖ్యమంత్రిగా ప్రమాణం చేసిన యోగీ తాజాగా ఎనిమిదేళ్ళ 128 రోజులకు తన పాలన పూర్తి చేసుకున్నారు. దాంతో ఆయన యూపీలో అత్యధిక కాలం పాలించిన తొలి సీఎం గా రికార్డులకు ఎక్కారు.

రెండు సార్లు వరసగా : యోగీ ఎంపీగా 2014 లో ఉంటూండగానే 2017లో యూపీకి సీఎం అయ్యారు. అయిదేళ్ళ పాటు పూర్తిగా పనిచేసిన ఆయన నాయకత్వంలో 2022లో ఎన్నికలు యూపీకి జరిగాయి కొన్ని సీట్లు తగ్గినా మరోసారి యూపీలో బీజేపీ ప్రభుత్వం అధికారంలోకి వచ్చింది. దాంతో రెండవమారు ఆయనే కొనసాగారు. ఇక 2027 యూపీ ఎన్నికలు ఉన్నాయి. అంటే ఈ టెర్మ్ కూడా పూర్తి చేసుకుంటే యోగీ పదేళ్ళ సీఎం గా ఉంటారు అన్న మాట. మరి ఆ రికర్డుని బద్దలు కొట్టాలీ అంటే ఇప్పట్లో కుదిరేది కాదేమో. ఎందుకంటే యూపీలో రాజకీయాలు అలా ఉన్నాయని అంటున్నారు.

ప్రధాని రేసులో కూడా : ఇక యోగీ ఇమేజ్ చూస్తే జాతీయ స్థాయిలోనే ఉంది. ఆయనే మోడీకి సినలైన వారసుడు అని అంతా అంటారు. దాంతో మోడీ కనుక తప్పుకుంటే చాన్స్ ఆయనకే ఇవ్వాలని ఆర్ ఎస్ ఎస్ కూడా భావిస్తోంది అని చెబుతారు. హిందూత్వకు మారు పేరుగా ఉంటూ దూకుడుగా రాజకీయాలు చేసే యోగీ రాజకీయ వ్యూహాలలో పదును తేరారు అని అంటారు. నిజానికి ఆయన పేరు యోగి కానీ ఆయన ఎత్తుగడలు మాత్రం వేరే లెవెల్ అని అంటారు. ఈ క్రమంలోనే ఒక ఎంపీ నుంచి పెద్ద స్టేట్ కి సీఎం గా అయ్యారు. ఇప్పుడు ప్రధాని రేసులో బలమైన అభ్యర్థిగా అవతరించారు అంటే మాటలు కాదు కదా అని అంటున్నారు. దటీజ్ యోగీ అన్న మాట.

నిపుణుల పర్యవేక్షణ లేక పేలుడు?



హైదరాబాద్: రాష్ట్ర చరిత్రలోనే అతిపెద్ద పారిశ్రామిక ప్రమాదంగా నిలిచిన సిగాచీ ఫుటనకు భద్రతా ప్రమాణాలు పాటించకపోవడమే ప్రధాన కారణమని తెలుస్తోంది. యంత్రాల వద్ద, రియాక్టర్, బాయిలర్, డ్రయ్యర్ వద్ద నిపుణుల పర్యవేక్షణ లేదని అధికారులు ప్రాథమికంగా నిర్ధారించారు. ఈ కోణంలోనే దర్వాస్తు ప్రారంభించినట్లు పరిశ్రమలశాఖ ఉన్నతాధికారి ఒకరు తెలిపారు. ఔషధాలు, ఆహార పరిశ్రమలో వాడే మైక్రోక్రిస్టలైన్ సెల్యూలోజ్ (ఎంసీసీ) ఉత్పత్తి జరుగుతుందా.. ఇందుకోసం హైడ్రోక్లోరిక్ ఆమ్లం, చెక్కుగుఱ్ఱు(పుడ్ పల్ప్)ను ముడిపదార్థంగా వాడతారు. హైడ్రోక్లోరిక్ ఆమ్లాన్ని నియంత్రిత పరిస్థితుల్లో రియాక్టర్లో హైడ్రోలైజ్ చేస్తారు. ఈ ప్రక్రియలో సెల్యూలోజ్లోని అస్ఫటిక భాగాలు కరిగిపోయి, స్ఫటికాకార భాగాలు మిగిలిపోతాయి. ఈ స్ఫటికాకార భాగాలే మైక్రోక్రిస్టలైన్ సెల్యూలోజ్‌గా ఏర్పడతాయి. హైడ్రోలిసిస్ తర్వాత ఏర్పడిన మిశ్రమాన్ని వడపోత ద్వారా వేరు చేసి మిగిలిన సెల్యూలోజ్‌ను నీటితో శుద్ధి చేస్తారు. శుద్ధి చేసిన సెల్యూలోజ్‌ను (స్పై డ్రయింగ్ లేదా ఓవెన్

డ్రయింగ్ వంటి పద్ధతుల్లో ఎండబెట్టి తేమ తొలగిస్తారు. ఇక్కడే డ్రయ్యర్ వద్ద ఉష్ణోగ్రత 700-800 డిగ్రీల వరకు పెరిగి పేలుడు సంభవించొచ్చని అధికారులు భావిస్తున్నారు. **భద్రతా లోపాలు..** పాశులారం, సదాశివపేట్, పటాన్‌చెరు, ఐడీఏ బొల్లారం ప్రాంతంలో సిగాచీ తరహా పరిశ్రమలు అనేకం ఉండగా ఏటా పేలుడు ఫుటనలు సంభవిస్తున్నాయి. ఒకే పరిశ్రమల్లో ఏడాదిలో రెండుసార్లు ప్రమాదాలు జరిగిన ఫుటనలున్నాయి. అయినా నిర్వాహకులు కళ్ళు తెరవకపోవడం నిర్లక్ష్యానికి నిదర్శనంగా నిలుస్తోంది. **పీసీబీ నివేదిక ప్రకారం** సీఎఫ్‌వో అనుమతి గడువు: 2027 మార్చి 31 ప్రతిసెలా వుడే పల్టీ వినియోగం: 861 టన్నులు ప్రతిసెలా హైడ్రోక్లోరిక్ ఆమ్లం వినియోగం: 74 టన్నులు రోజూ మైక్రో క్రిస్టలైన్ సెల్యూలోజ్ ఉత్పత్తి: 25,200 కిలోలు కోల్ ఫైర్ ట్యూల్స్ బాయిలర్ సామర్థ్యం: ప్రతి గంటకు 3 టన్నులు కోల్ ఫైర్ బాయిలర్ (స్టాండ్‌బై):ప్రతి గంటకు 2 టన్నులు

సామాజిక్ దురాచారం.. చైతన్యంతోనే దూరం



గోదావరిఖని : ఉమ్మడి జిల్లాలో అదనపు వరకట్నం వేధింపులు పెరిగిపోతున్నాయి. భర్త, అత్తింటివారి వేధింపులకు వివాహితలు బలవన్మరణాలకు పాల్పడుతున్న ఫుటనలు ఇటీవల ఎక్కువయ్యాయి. కట్నం దురాచారాన్ని ఇంకా రూపుమాపకపోవడంతో వివాహితలు, వారి కుటుంబీకులు మానసిక వేదనకు గురవుతున్నారు. ఏటా సుమారు 850 అదనపు కట్న వేధింపుల కేసులు అవుతున్నాయి. ఈ ఏడాది ఇప్పటి వరకు ఉమ్మడి జిల్లాలో 378 నమోదయ్యాయి. అందులో 20 మంది వరకు భర్త, అత్తింటి వేధింపులు భరించలేక ఆత్మహత్యలు చేసుకోవడం ఆందోళకరం.

డిమాండ్‌కు అంతు లేదు

సమాజం నుంచి వరకట్నం దురాచారం ఇంకా పోలేదు. ఇది ఒక హౌదాగా కుమారులు ఉన్న కుటుంబాలు భావిస్తున్నాయి. కుమారులు వుడితే సంతోష పడే.. కూతురు జన్మిస్తే బాధపడే కుటుంబాలు ఇంకా ఉన్నాయంటే దానికి కారణం వరకట్నమే. కట్నకాసుకలు మూఢాడిన తర్వాతనే పెళ్లికి సంబంధించిన పురోగతి ఉంటుంది. సర్కారు ఉద్యోగాలు చేసే అబ్బాయిలైతే వారి కుటుంబాల డిమాండ్‌కు అంతులేకుండా పోతోంది. అడిగినంత ఇవ్వకుంటే భవిష్యత్తులో ఆ కుటుంబాల్లో వివాదాలు తలెత్తుతున్నాయి. పంచాయితీలు.. పోలీసు రాణాల వరకు ఫుటనలు వెళ్తున్నాయి. జగిత్యాల జిల్లా మెట్‌పల్లికి చెందిన నవ్వును నాలుగేళ్ల క్రితం శంకరపట్నం మండలం చింతగట్ట గ్రామానికి చెందిన బిగుల్ల సందీప్ కట్నకాసుకలతోనే ప్రేమ పెళ్లి చేసుకున్నాడు. అయినా అదనపు కట్నం కోసం మూడునెలల క్రితం నవ్వును సందీప్ ఇంటి నుంచి పంపించాడు. పంచాయితీలు నిర్వహించిన భర్త, అత్తింటివారి వేధింపులు అగకపోవటంతో నవ్వు గత నెలలో బలవన్మరణానికి పాల్పడింది. దీంతో ఇద్దరు పిల్లలకు తల్లి లేకుండా పోయింది. నెల రోజుల వ్యవధిలోనే ఉమ్మడి జిల్లాలో అదనపు కట్నం వేధింపులతో నవ్వుతో సహా నలుగురు బలయ్యారు. **కఠినంగా శిక్షించాలి** కట్నం తీసుకోకుండా ప్రతి ఒక్కరిలో చైతన్యం రావాలి. ఇది ఒక నేరమన్న విషయంపై ప్రజల్లో అవగాహన కల్పించాలి. అదనపు కట్నం వేధింపులకు పాల్పడ్డ వారిని కఠినంగా శిక్షించాలి. బాధితులకు సబ్సి కేంద్రాలు ఆశ్రయం కల్పించి ధైర్యం చెప్పాలి.

పైవేటులో ‘ఫీజు’లు



సిరిసిల్ల : “తండ్రిపల్లి మండలం ఇందిరానగర్‌కు చెందిన ఒక నేత కార్మికుడి కుమారుడిని సిరిసిల్ల పట్టణంలోని ప్రైవేటు పాఠశాలలో చేర్పించారు. 9వ తరగతి ఐఐటీ ఫౌండేషన్‌కు రూ.80 వేలు, పుస్తకాలకు రూ.20 వేలు, పాఠశాల బస్సుకు రూ.25 వేలు కలిపి మొత్తంగా ఒక సంవత్సరానికి రూ.1.25 లక్షలు చెల్లించాలి.” “వేములవాడకు చెందిన ఓ ప్రైవేటు ఉద్యోగి తమ కుమార్తెను ప్రైవేటు పాఠశాలలో ఎలెజీజీలో చేర్పించారు. అకాడమి ఫీజు రూ.25 వేలు. పుస్తకాలకు రూ.5 వేలు. మొత్తంగా ఏడాదికి రూ.30 వేలు చెల్లించాలి.” జిల్లా విద్యాశాఖ ప్రభుత్వ పాఠశాలల పర్యవేక్షణకే పరిమితమైంది. ప్రైవేటు విద్యాసంస్థల్లో ఫీజుల నియంత్రణ, సాంతంగా పాఠ్యపుస్తకాల విక్రయాలు, బోధనా తీరుపై ఎలాంటి నియంత్రణ లేదు. జిల్లాలోని కొన్ని ప్రైవేటు పాఠశాలల యాజమాన్యాలు అనుమతుల్లేకుండా సొంత సిలబస్‌తో కూడిన పాఠ్య, నోటు పుస్తకాలు విక్రయిస్తున్నాయి.

ఆనంద పరిమళాలే వ్యాపార సూత్రాలు

భద్రాచలం : పిరంథా రెక్కాడితో డొక్టార్‌లే నిల పేద ఆదివాసీ ఆడబిడ్డలు. పరిస్థితి ఇంతటి దయనీయంగా ఉన్నప్పటికీ చెక్కు చెదరని విశ్వాసంతో పది మంది మహిళలు దవ్వుక్కు స్వయం సహాయక సంఘంగా ఏర్పడి సొంతంగా వ్యాపారం చేయాలనుకున్నారు. సూక్ష్మ, మధ్య, చిన్నతరహా పరిశ్రమల పథకం ద్వారా భద్రాచలం ఐడీడీఏ ఆందించిన రూ.25 లక్షల ఆర్థిక సాయంతో సబ్బులు-షాంపూల తయారీకి శ్రీకారం చుట్టారు. 2024-25 ఆర్థిక సంవత్సరంలో రూ.50 లక్షల లావాదేవీలు సాగించి పారిశ్రామిక రంగంలో రాణిస్తూ సూర్తిగా నిలుస్తున్నారు. ఈ ఏడాది మార్చిలో రాష్ట్రపతి భవన్‌లో ఏర్పాటు చేసిన స్థానిక రాష్ట్రపతి ప్రోపగేడిముర్తు పరిశీలించి మెచ్చుకున్నారు. **గిరిజన బ్రాండ్లకు ఆదరణ**దవ్వుక్కు స్వయం సహాయక సంఘంలో తాడి రాజుసలోచన, పిట్టల జీడిరాణి, హుందా విజయలక్ష్మి, జగ్గ కుమారి, ఇర్లా సాయికుమారి, ఎం.కృష్ణవేణి, వి.రాజమ్మ, బి.రమాదేవి, కె.మంగ, కె.భారతి సభ్యులుగా కొనసాగుతున్నారు. సబ్బుల తయారీపై ఐడీడీఏ ఆధ్వర్యంలో వీరికి నిపుణులు శిక్షణ ఇచ్చారు. భద్రాచలంలోని జీసీసీ ప్రాంగణంలో 2019లో యూనిట్‌ను మహిళలు నెలకొల్పారు. జీసీసీకి చెందిన గిరి బ్రాండ్‌తో సబ్బులు, షాంపూలను తయారుచేయటం ఆరంభించారు. వీటిని అదే జీసీసీ ద్వారా గిరిజన విద్యాలయాలకు చేరవేస్తున్నారు. ఈ వ్యాపారంలో పట్టు పెంచుకనే సమయంలో కొవిడ్ మహమ్మారి విజృంభించింది. అయినప్పటికీ ఇందులోనే రాణించాలని గడ్డిగా నిశ్చయించుకున్నారు. అప్పటి నుంచి విద్యాలయాలకే కాకుండా బహిరంగ మార్కెట్‌లో ఉత్పత్తులను ప్రవేశపెట్టి డిమాండ్‌కు అనుగుణంగా పంపిణీ చేశారు. జీసీసీకి యధాతథంగా గిరి బ్రాండ్లను అందించారు. అదే క్రమంలో సొంతంగా ‘టైలెట్ టైన్’ అనే కొత్త బ్రాండ్ కనిపెట్టి నూతన ఫార్ములాతో సబ్బులు, షాంపూలను సిద్ధం చేసి అనుమతులు సాధించారు. ఏప్రిల్ 7న శ్రీరామ పట్టాభిషేకానికి భద్రాచలం గిరిజన మ్యూజియోనికి వచ్చిన గవర్నర్ జిష్టుదేవ్ వచ్చి వ్యవసాయశాఖ మంత్రి తుమ్మల నాగేశ్వరరావు ద్వారా నూతన ఉత్పత్తులను వినియోగదారులకు పరిచయం చేశారు. ఈ బ్రాండ్లకు ఆదరణ బాగుంది.

శ్రీ పెద్దమ్మ తల్లి ఆలయ ప్రాంగణంలో అన్న ప్రసాదం వితరణ



శామీర్ పేట, (గరుడ వార్త) : శ్రీ పెద్దమ్మ తల్లి ఆలయం వద్ద ఘనంగా అన్నదాన కార్యక్రమం చేపట్టారు. బుధవారం శామీర్ పేట మండలం తూంకుంట మున్సిపల్ ఉప్పర్ వల్లి పరిధిలోని శ్రీ పెద్దమ్మ తల్లి ఆలయం వద్ద అమ్మవారికి ప్రత్యేక పూజలు నిర్వహించారు. శ్రీ పెద్దమ్మ తల్లి ఆలయం వద్ద హైదరాబాదుకు చెందిన కొటికలపూడి రవికుమార్- భాగ్యం(గీత)దంపతులు, బిహెచ్‌ఇఎల్ కు చెందిన అజయ్ రెడ్డి- కీర్తన దంపతులు, తల్లి భాగ్యలక్ష్మి, కుటుంబ సభ్యులు అన్నదానం చేపట్టారు. వివిధ గ్రామాలు భక్తులు పాల్గొని అన్న ప్రసాదం స్వీకరించారు.

క్రీడల్లో రాణించిన విద్యార్థులకు అభినందనలు



శామీర్ పేట, (గరుడ వార్త) : జిల్లాస్థాయి అథ్లెటిక్స్ పోటీలలో ఉత్తమ ప్రతిభ కనబరిచిన విద్యార్థులను బుధవారం అభినందించారు. తెలంగాణ స్పోర్ట్స్ న్యూజ్లో మంగళవారం జరిగిన జిల్లాస్థాయి అథ్లెటిక్స్ పోటీలలో విద్యార్థులు ప్రతిభ కనబరిచారు. ప్రతిభ కనబరిచిన విద్యార్థులను మునుముందు మరింత ప్రతిభ కనబరిచి ముందుకు సాగాలని సూచించారు. విద్యార్థులతో పాటు పీఠాటికి ఉపాధ్యాయులు అభినందనలు తెలిపారు

భక్తిశ్రద్ధలతో బంజారాలు ఘనంగా

శ్రీ శిథిలా భవని వేడుకలు



శామీర్ పేట, (గరుడ వార్త) : బంజారా ఆరాధ్య దైవం శ్రీ శిథిలా భవని వేడుకలను భక్తిశ్రద్ధలతో ఘనంగా జరుపుకున్నారు. బుధవారం మూడు చింతలపల్లి మండలం లింగాపూర్ తండా గ్రామంలో బంజారా ఆరాధ్య దైవం శ్రీ శిథిలా భవని వేడుకలను కన్నుల పండువగా నిర్వహించారు. శ్రీ శిథిలా భవనికి నైవేద్యం సమర్పించి మొక్కులు తీర్చుకోన్నారు. ఈ శీతల భవని పండుగ నుంచి తొమ్మిది రోజులపాటు నవధాన్యాలతో బతుకమ్మను ఏర్పాటు చేసి పూజలు నిర్వహించి నిమగ్నం చేయడం అనవాయితీగా వస్తుంది. ఇట్టి పండుగను ప్రభుత్వం వైతం గిరిజన పండుగా ప్రోత్సహించి న హాకరించాలని బంజారా సోదరీ, సోదరీమణులు, నాయకులు, గ్రామ ప్రజలు, యువకులు కోరారు.

‘పైసా’చికం

తలకొండపల్లి : తలకొండపల్లి తహసీల్దార్, అటెండర్ అవినీతి నిరోధక శాఖ (అనిశా) వలకు చిక్కిన సంఘటన మంగళవారం చోటుచేసుకుంది. ఏసీబీ డీఎస్సీ ఆనంద్‌కుమార్ వివరాల ప్రకారం.. అంతారం గ్రామానికి చెందిన ఓ వృద్ధురాలి పేరుతో ఉన్న 22 గుంటల భూమిని తన కొడుకులకు, మనవళ్లకు రిజిస్ట్రేషన్ చేయడానికి గత నెల 9న స్లాట్ ఐక్ చేసి, 10వ తేదీ నుంచి తహసీల్దార్ కార్యాలయం చుట్టూ తిరిగారు. ఆరు దాక్యుమెంట్లు ఉండగా.. ఒక్కోదానికి రూ.2 వేల చొప్పున రూ.12 వేలు ఇవ్వాలని అటెండర్ యాదగిరి.. రైతులకు చెప్పాడు. దీంతో బాధిత రైతులు.. అనిశాను ఆశ్రయించారు. మా దగ్గర అంత డబ్బు లేదు, రూ.10 వేలు ఇస్తామని తహసీల్దార్ నాగార్జునకు రైతులు తెలిపి, అటెండర్ యాదగిరికి నగదు ఇచ్చారు. వెంటనే ఏసీబీ అధికారులు పట్టుకున్నారు. తహసీల్దార్ నాగార్జున, యాదగిరిని అదుపులోకి తీసుకున్నారు. బుధవారం ఏసీబీ కోర్టులో హాజరు వచ్చునన్నట్లు ఆనంద్‌కుమార్ చెప్పారు.

తహసీల్దార్ నాగార్జున అనిశాకు పట్టుబడినట్లు తెలియగానే ఆ కార్యాలయం ఎదుటే కొందరు రైతులు బాణసంచా కాల్చారు. ప్రతి



పనికి డబ్బులు డిమాండ్ చేసే వారని.. ఆయన ఏసీబీకి దొరకడం ఆనందంగా ఉందని బలువురు రైతులు తెలిపారు.

ముూటేషన్‌కు డబ్బులు డిమాండ్

మూసాపేట సర్కిల్ కార్యాలయం రెవెన్యూ విభాగంలో(ట్యాక్స్ సెక్షన్) సీనియర్ అసిస్టెంట్ ఎం.సునీత రూ.30 వేల లంచం తీసుకుంటూ అవినీతి నిరోధక శాఖ అధికారులకు చిక్కారు. హైదరాబాద్ ఏసీబీ డిఎస్సీ శ్రీధర్ వివరాల ప్రకారం.. మూసాపేట సర్కిల్ పరిధిలో ఓ వ్యక్తి మ్యుటేషన్(అస్తి మార్పిడి) కోసం ఆన్‌లైన్‌లో దరఖాస్తు చేశారు. అస్తి మార్పిడికి ఆమె రూ.80 వేల లంచం ఇవ్వాలంటూ డిమాండ్ చేశారు. చివరకు రూ.30 వేలకు అంగీకరించారు. బాధితుడు మంగళ వారం డబ్బుతో ఏసీబీ అధికారులను సంప్రదించగా.. వారు పథకం ప్రకారం అతన్ని పంపి ఆమెకు లంచం ఇప్పించారు. డబ్బు తీసుకొని దరఖాస్తుదారుడి పైలులో ఉంచి డ్రాలో పెట్టారు. అప్పటికే మాటువేసిన ఏసీబీ అధికారులు రెడ్‌హ్యాండెడ్‌గా పట్టుకొని లంచం సామ్య స్వాధీనం చేసుకున్నారు. కేసు నమోదు చేసి ఆమెను అదుపులోకి తీసుకున్నారు.

ఇందిరమ్మ ఇంటికి మోకాలడ్డు

ఇల్లెందు : తిలక్ నగర్ పంచాయతీ, 21 ఫిట్ ఏరియాకు చెందిన వాసం విజయకు ఇందిరమ్మ గృహం మంజూరైంది. ఖాళీ స్థలంలో గుంతలు తీసింది. సింగరేణి అధికారులు అడ్డుకోవటంతో ఇంటి నిర్మాణం నిలిచిపోయింది. నూతన గని నిర్వాసిత జాబితాలో అసలు 21ఫిట్ ఏరియా లేదు. 24 ఏరియాలోనూ ఇదే పరిస్థితి. కుంచపు రాజేశ్వరి తన శిథిలావస్థ ఇంటిని కూల్చేసి ఇందిరమ్మ ఇంటి నిర్మాణం ప్రారంభించింది. అధికారులు ఇది సింగరేణి స్థలం అంటూ అడ్డుకున్నారు. దీంతో ఆ కుటుంబం నిలువు నీడలేక రోడ్డున పడింది. వారి ఇంట్లో ఓ దివ్యాంగుడు సైతం ఉండటంతో రోడ్డు పక్కన జీవనం సాగించలేక కుటుంబం నానా అవస్థలు పడుతుంది. దేవుడు వరమిచ్చినా పూజారి కరుణించలేదన్న చందంగా మారింది ఇల్లెందు పరిధిలో కొంతమంది ఇందిరమ్మ గృహ లబ్ధిదారుల పరిస్థితి. 24ఏరియా, 21 ఫిట్ ఏరియాలో పేదలకు ఇళ్లు మంజూరయ్యాయి. వారు నిర్మాణ పనులు ప్రారంభిస్తున్న క్రమంలో గని విస్తరణ పేరిట సింగరేణి అధికారులు అడ్డుకుంటున్నారు.

ఇదీ విషయం.. ఇల్లెందులో ఏకైక జేక్-5 ఓ.నీలో నిల్వలు నిండుకుంటున్న క్రమంలో బొగ్గుట్ట భవిష్యత్తును కాపాడేందుకు సింగరేణి యాజమాన్యం ఉపరితల గని ఏర్పాటుకు చర్యలు చేపట్టింది.



కోల్ మైన్ పేరుతో దాదాపు 290 హెక్టార్ల విస్తీర్ణంలో నూతన ఓసీ ఏర్పాటుకు నన్నాహాకాలు పూర్తి చేశారు. మండలంలోని విజయలక్ష్మినగర్ పంచాయతీ వాసులను నిర్వాసితులుగా గుర్తించారు. వారితో పూర్తి స్థాయి చర్చలు అనంతరం, పరిహారం అందించాక ఇళ్లను ఖాళీ చేయించి, ఆ ప్రాంతంలో గని విస్తరణ మొదలుపెడతారు. నిర్వాసిత జాబితాలో లేని ఇల్లెందు పట్టణం, మండల పరిధిలోని 21ఫిట్ ఏరియా, 24ఏరియా, కుమ్రులింజ్, భూపేతనగర్ ప్రాంతాల్లో కొంతమంది ఇందిరమ్మ ఇంటి పనులు చేపడుతుంటే సింగరేణి అధికారులు అడ్డుకుంటున్నారు. గని విస్తరణ నేపథ్యంలో భవిష్యత్తు అవసరాల దృష్ట్యా ఇక్కడ ఇళ్ల నిర్మాణానికి అంగీకరించబోమని చెబుతున్నారు. లీజు స్థలంలో నిర్మాణాలు చేపడు తున్నారు: అంజిరెడ్డి, ఎస్ అండ్ షిస్ లీ అధికారి సింగరేణి నంస్థ లీజు స్థలంలో నిర్మాణాలు చేపడుతున్నందున్న జీఎం ఆడేశానుసారం అడ్డుకుంటున్నారు. కంపెనీ స్థలాలు కట్టాకు గురికాకుండా జాగ్రత్తలు చేపడుతున్నాం.

‘పైసా’చికం..!

సూర్యాపేట : “సూర్యాపేటలో రెండు నెలల క్రితం మోతకు చెందిన మహిళకు గర్భవిచ్ఛిత్తి వికటించి మృతిచెందిన విషయం విదితమే. అమెకు నకిరేకల్లో లింగ నిర్ధారణ పరీక్షలు నిర్వహించినట్లు అప్పట్లో పోలీసులు తమ విచారణలో తేల్చారు. చర్చికంపౌండ్ ప్రాంతంలో మెడికల్ షాపు ముసుగులో అక్రమంగా లింగ నిర్ధారణ పరీక్షలు నిర్వహిస్తున్న విషయం శుక్రవారం వెలుగు చూసింది. ఏడాది నుంచి ఇక్కడ వందలాది పరీక్షలు నిర్వహించినట్లు సమాచారం. ఇందుకు ఒక్కో గర్భిణి నుంచి రూ.పది వేలు పనులు చేస్తున్నారు.” కఠినమైన చట్టాలు అమలులో ఉన్నప్పటికీ సూర్యాపేట జిల్లా కేంద్రంలో లింగ నిర్ధారణ పరీక్షలు, ట్రాణ హత్యలు యధేచ్ఛగా కొనసాగుతున్నాయి. సులభంగా డబ్బు సంపాదించడానికి అలవాటు పడిన అక్రమా ర్కులు పోలీసులకు పట్టుబడినా.. తిరిగి ఇదే దుర్మార్గానికి ఒడిగడుతుండటం గమనార్హం. పీసీఎస్ డివీటీ యాక్ట్ లాంటి కఠినమైన చట్టాలు వీరిని ఎందుకు కట్టడి చేయలేకపోతున్నాయన్న ప్రశ్నలు



సామాన్యుడిని తొలచివేస్తున్నాయి. సంబంధిత అధికారులు చూసీచూడనట్లుగా వ్యవహరిస్తుండటంతోనే వీరి ఆగడాలకు అంతం లేకుండా పోతోందన్న విమర్శలు వినిపిస్తున్నాయి.

వేటు పడినా..

ఈ వ్యవహారంలో సంబంధిత అధికారుల తీరుపై పలు అనుమానాలు వ్యక్తమవుతున్నాయి. గత డింపావేవో కోటాచలం హయాంలో నకిలీ వైద్యులు, స్వామింగ్ కేంద్రాలు, అనుమతి లేని ఆసుపత్రులపై పెద్ద పెద్దలు ఆరోపణలు వచ్చాయి. తెలంగాణ మెడికల్ కౌన్సిల్ సభ్యులు తనిఖీలు నిర్వహించి కొన్ని ఆసుపత్రులు, వైద్యులపై చర్యలు తీసుకున్నారు. ఈ నేపథ్యంలోనే నకిలీ వైద్యుల నుంచి లంచం డిమాండ్ చేసి డిపీస్ పార్సారధి, ఇన్ స్పెక్టర్ వీర రాఘవులు ఏసీబీకి చిక్కిన విషయం విదితమే. అనంతరం డింపావేవోపై అవినీతి ఆరోపణలు రావడంతో బదిలీ వేటు పడింది. ఆ తర్వాతా లింగ నిర్ధారణ పరీక్షలకు చెక్ పడుతుందని ఆశించినా మళ్లీ వెలుగుచూడటం దిగ్భ్రాంతి కలిగిస్తోంది.

కాసులు కురిపిస్తున్న అక్రమ వ్యాపారం లింగ నిర్ధారణ పరీక్షలు, ట్రాణ హత్యలపై సంబంధిత అధికారుల పర్యవేక్షణ లోపం కొంత మంది అక్రమార్కులకు కాసుల వర్షం కురిపిస్తోంది. గతంలో ఈ తతంగం ఖమ్మం, మహబూబాబాద్ లాంటి పట్టణాల్లో ఎక్కువగా జరిగేది. ప్రస్తుతం కొందరు ఇక్కడే ఈ అకృత్యాలకు తెరలేపారు. గ్రామీణ ప్రాంతాల్లో వైద్యసేవలు అందిస్తున్న కొంత మంది ఆరోపిలను మధ్యవర్తులుగా చేసుకొని ఈ వ్యాపారాన్ని విస్తరిస్తున్నారు. వారసుల కోసం తల్లిదండ్రుల ఆశ అక్రమార్కులకు అసరాగా మారుతుంది. జిల్లాలో కొన్ని ప్రైవేటు ఆసుపత్రులు, క్లీనిక్లు కేవలం అభార్షస్తు చేసేందుకే ఏర్పాటు కావడం గమనార్హం. ఇప్పటికైనా పోలీసులు, వైద్య ఆరోగ్యశాఖ అధికారులు స్పందించి ట్రాణ హత్యల నియంత్రణకు కఠినంగా వ్యవహరించాలనే అభిప్రాయాలు వ్యక్తం అవుతున్నాయి.

కఠిన చర్యలు తీసుకుంటాం: వెంకటయ్య, ఇన్ స్పెక్టర్, సూర్యాపేట సూర్యాపేటలో అక్రమంగా లింగ నిర్ధారణ పరీక్షలు నిర్వహిస్తున్న ఇద్దరిపై వైద్య ఆరోగ్యశాఖ అధికారుల ఫిర్యాదు మేరకు కేసు నమోదు చేసి దర్యాప్తు చేపట్టాం. ఆల్ట్రా సౌండ్ స్వామింగ్ యంత్రాన్ని స్వాధీనం చేసుకున్నాం. ఈ కేసులో ఎవ్వరినీ విడిచిపెట్టే ప్రసక్తి లేదు. వీరికి సహకరించిన ఆరోపిలీలనూ రిమాండ్ చేస్తాం.

మట్టి దందా ఆగేదెన్నడో?



ఎల్లారెడ్డిపేట : జిల్లాలోని ఎల్లారెడ్డిపేట, తంగళ్లపల్లి, వేములవాడ అర్బన్, వేములవాడ రూరల్, కోనరావుపేట, సిరిసిల్ల తదితర మండలాల్లో గుట్టలను అక్రమార్కులు లక్ష్యంగా చేసుకున్నారు. సాధారణంగా మట్టిని రవాణా చేయాలనే క్యూబిక్ మీటర్ల చొప్పున ప్రభుత్వానికి నిర్దీత రుసుం చెల్లించాలి. దరఖాస్తు ఆధారంగా రెవెన్యూ, గనుల శాఖల అధికారులు పరిశీలించి, అనుమతులు జారీ చేయాలి కానీ.. జిల్లాలో ఇలాంటివేవీ లేకుండానే విలువైన మట్టి, మొరంను పక్కదారి పట్టిస్తుండగా మరికొందరు ఎలాంటి అనుమతులు లేకుండా నిర్భయంగానే రవాణా చేస్తున్నారు. ఎల్లారెడ్డిపేట మండలం వెంకటాపూర్, పోతురెడ్డిపల్లి గ్రామాల నడుమ చీకటిపూట మట్టిని తరలించే టిప్పర్ ఢీకొట్టడం వల్ల అడవి పంది చనిపోయింది. నదరు టిప్పర్ డ్రైవర్ చనిపోయిన అవపవంది మాంసాన్ని తీసుకెళ్లి, కొంతమేర కళేబరాన్ని అక్కడే వదిలిపెట్టి వెళ్లినట్లు గ్రామస్థులు చర్చించుకున్నారు. వెంకటాపూర్, పోతురెడ్డిపల్లి గ్రామాల మధ్య అటవీ ప్రాంతం ఎక్కువగా విస్తరించి ఉంటుంది. రాత్రి నమూనాల్లో అడవిపందులు, జింకలు, దప్పలు, కుందేళ్లతోపాటు ఎలుగుబంట్లు వంటి జీవులు కూడా తరచుగా కనిపిస్తాయని రైతులు చెబుతున్నారు. అక్రమంగా మట్టిని తరలించే వాహనాలతో

వన్యప్రాణులకు ముప్పు పొంచి ఉందని ఆవేదన వ్యక్తం చేస్తున్నారు. అయీ గ్రామాల శివారు అటవీ ప్రాంతాల్లోని గుట్టలు, ఎత్తయిన ప్రదేశాలు మాయమవుతున్నాయి. రేయంబపక్క యంత్రాల శబ్దాలు, మట్టి రవాణాతో వన్యప్రాణులు, ఇతర అటవీ జంతువులు తమ ఆవాసాలను కోల్పోతున్నాయి. దీంతో కాత్తగా ఆవాసాన్ని ఏర్పరచుకోవడం కోసం వనాలను వీడి జనావాసాల్లోకి వచ్చి చేరుతున్నాయి. ఎల్లారెడ్డిపేట మండలం పదిర, హరిదాస్ నగర్, రాగట్లపల్లి తదితర ప్రాంతాల్లో కొద్దిరోజుల క్రితం చిరుతలు సంచరించినట్లు అటవీశాఖ అధికారులు గుర్తించారు. వేములవాడ నుంచి సిరికొండ వైపుగా పెద్ద పులి కూడా వెళ్లినట్లు నిర్ధారించారు. గొండగొర్రెలు, అడవిపందులు, మయూరాలు, కుందేళ్లు తదితర అటవీ జీవులు పల్లెల పక్కన ఉండే వ్యవసాయ పొలాల్లోకి వచ్చి చేరుతున్నాయి. ఇలా అడవులను వీరుతున్న వన్యప్రాణులు, అటవీ జీవులు వేటగాళ్ల ఉచ్చులకు అవలీలగా చిక్కి అవకాశాలున్నాయి. అధికారులు దాడులు చేస్తున్నా మట్టి, మొరం దందా ఆగడం లేదు. చిన్నపాటి గుట్టలు, మైదానాలు, చెరువు శిఖం భూములను కొందరు అక్రమార్కులు కొల్లగొడుతున్నారు. మరోవైపు ప్రభుత్వ ఆదాయానికి భారీగా గండిపడుతోంది. అనుమతులు లేకుండా మట్టి, మొరంను ఇతర ప్రాంతాలకు భారీ వాహనాల్లో తరలిస్తూ సామ్యుచేసుకుంటున్నా సంబంధిత శాఖల అధికారులు పూర్తిస్థాయిలో పట్టించుకోవడం లేదని, నామమాత్రపు దాడులతో సరిపెడుతున్నారనే ఆరోపణలు వ్యక్తం అవుతున్నాయి.

గంజాయి దందా.. అక్రమార్కుల పంథా



పెద్దపల్లి : జిల్లాలో గంజాయి రవాణా జోరుగా సాగుతోంది. పోలీసులు తనిఖీ చేసి పట్టుకుని కేసులు నమోదు చేస్తున్నా.. అడ్డుకట్ట పడటం లేదు. అక్రమార్కులు రోజూ రోజుకు తమ రవాణా పంథాను మార్చుకుంటున్నారు. పెద్దపల్లిలో ఆటో కింది భాగంలో ప్రత్యేక అరసు ఏర్పాటు చేసుకుని తరలిస్తుండగా రూ.21 లక్షల విలువైన 41.88 కిలోల గంజాయి ప్యాకెట్లను స్వాధీనం చేసుకున్నారు. ఉమ్మడి జిల్లాకు గంజాయి రవాణా హాళిగా పెద్దపల్లి ప్రాంతం మరింతదన్న ఆరోపణలున్నాయి. రైలు, రోడ్డు మార్గాలతోపాటు ఒడిశా, చత్తీస్ గడ్ కూలీలు గంజాయి రవాణాకు సహకరిస్తున్నారు. వీరి ద్వారా పెద్ద మొత్తంలో రవాణా జరుగుతోంది. మరికొందరు జిల్లాలోని రహస్య ప్రాంతాల్లో గంజాయి మొక్కలు సాగు చేస్తున్నారు. విద్యార్థులు, యువత తోపాటు నిరుద్యోగులు గంజాయికి బానిసలుగా మారుతున్నారు.

మూలాలు అన్వేషించకపోవడంతో..

రెండు నెలల కిందట సుల్తానాబాద్ లోని ఓ బియ్యం మిల్లులో గంజాయి మొక్కలు వెలుగులోకి వచ్చాయి. గతంలోనూ ఇదే మిల్లులో గంజాయి మొక్కలను గుర్తించిన పోలీసులు కేసు నమోదు చేశారు. కానీ మూలాల గుర్తించి అన్వేషణ చేయకపోవడంతో మరోసారి అక్కడే పట్టుబడటం గమనార్హం. ఈ ప్రాంతంలో బియ్యం మిల్లులు, ఇతర పరిశ్రమలు, భవన నిర్మాణం, ఫర్నిచర్ తదితర పనులు నిర్వహించే కూలీలు పని

నాలాల మేట్టా.. ఆక్రమణల గుట్టు..!

కరీంనగర్ : సాయికృష్ణ థియేటర్ సమీపంలో ఉన్న ఈ నాలా కూడలిలోనే నగరంలోని 40 శాతం వరద కలుస్తోంది. వాస్తవానికి 12 అడుగుల విస్తీర్ణంలో ఉండే ఈ కాలువలో పట్టాల్సిన నీళ్లకన్నా దాదాపు మూడింతల వరద అధికంగా వస్తోంది. నీటి ప్రవాహం ముందుకెళ్లే దిక్కు లేక రోడ్లపై పారుతూ.. ముకురంపుర, కలెక్టరేట్ వరకు నిలుస్తున్నాయి. ఇటీవల కురిసిన వానకు కరీంనగర్ జలమయమైంది. నాలాల నుంచి పొంగిపొర్లిన వరద రోడ్లను ముంచెత్తింది. లోతట్టు ప్రాంతాల్లో ఇళ్లకు చేరిన బురద జనజీవనాన్ని అస్తవ్యస్తంగా మార్చింది. స్కూల్స్ లో, అభివృద్ధికి ఐకాన్ గా చెప్పుకొనే నగరానికి ఇదేమి కర్మ అని జనాలు తిట్టుకునే పరిస్థితి ఎదురైంది. భారీ వనాలకు ఇంకెంతటి అనర్ధాల్ని ఈ విపత్తు రూపంలో ఎదుర్కోవాల్సి వస్తుందనే దిగాలు ప్రజల్లో నెలకొంది.

జిల్లయా ఏం చేస్తున్నట్లు?

దాదాపు 32 కి.మీ మేర నగరంలో విస్తరించి ఉన్న నాలుగు పెద్ద నాలాలపైన ఇప్పారాజ్యంగా ఇట్ట, దుకాణ సముదాయాల్ని నిర్మించేశారు. నిబంధనలకు విరుద్ధంగా కాలువల స్థలాలను కట్టా చేస్తూ కట్టిన ఇళ్ల విషయంలో బిల్లియా వ్యవహరించిన తీరుపై విమర్శలు వ్యక్తమవుతున్నాయి. అసలు రహదారి, సెంట్రాల్ ఊసీ లేకుండా ఇళ్ల నిర్మాణాలకు అనుమతులు ఎలా ఇచ్చారు. దర్గాహ ఆక్రమించిన కట్టడాలను కూల్చే పరిస్థితి లేదు. పైగా ఉన్న నాలాను వెదలల్ని చేరుడమనేది ఇప్పుడున్న పరిస్థితుల్లో కష్టమైన ప్రక్రియనే. కనీసం నాలాలో చేరుకున్న మట్టిని చెత్తా చెదరాన్ని తీసేందుకు వీలు లేకుండా వీడిపైన భవనాలను కొన్ని చోట్ల నిర్మించారు. ఇప్పుడు ఈ



కాలువల్లోనుంచి నీరు ముందుకు సాగడం కష్టమవుతోంది. పట్టణ ప్రణాళిక విభాగం తప్పిదాల పాపమే ఇలా ముంపు బెడద రూపంలో ప్రజలను వెంటాడుతోంది. ఇప్పటికైనా బృహత్తర ప్రణాళిక అమలుతో భవిష్యత్తులో వరద ముంపు లేకుండా చూడాల్సిన అవసరముంది. అసలు పరిమాణం తక్కువగా ఉండటం.. నీటి ప్రవాహం ఇంతకింతకు పెరగడంతో దాదాపు అన్ని ప్రధాన రహదారులకు ఈ సమస్య ఇబ్బందిని కలిగిస్తోంది. చిన్నా చితకా మురుగు కాలువలన్నీ కలిపి 321 కి.మీ పొడవున్నాయి. వీటన్నింటి నుంచి వచ్చే వరద ఈ నాలాల్లో పడి ముందుకెళ్లకపోవడం.. చాలా చోట్ల కొన్నేళ్ల కిందట నిర్మించిన డ్రైనేజీలు వంకర, మలుపులతో నిర్మించడంతో సాఫీగా వాన నీరు వేళ్లే పరిస్థితి లేదు.

వేర్షాభావం.. వరిసాగుపై ప్రభావం

భువనగిరి : జిల్లాలో నెలకొన్న వర్షాభావ పరిస్థితులు పంటల సాగుపై తీవ్ర ప్రభావం చూపింది. ప్రధానంగా వరి సాగు విస్తీర్ణంగా గతేడాది వానాకాలంతో పోల్చుకుంటే నగం కూడా చేపట్టలేదు. కేవలం 42.70 శాతం మాత్రమే సాగైంది. అందులోనూ మూసీ పరివాహక ప్రాంతాల్లోనే ఎక్కువగా సాగు చేశారు. ఆగస్టు మాసాంతం వరకు వరి నాట్లు వేసేందుకు సమయం ఉన్నప్పటికీ రాజోయే రోజుల్లో సమృద్ధిగా వర్షాలు పడితేనే సాధ్యమౌతుంది. గత వారం రోజులుగా తేలిక పాటి నుంచి మోస్తరు వర్షాలే మినహా భారీ, అతి భారీ వానలు ఎక్కడా పడలేదు. మెట్ట పంటలకు ప్రయోజనం చేకూరిందే తప్ప వరికి ఒరిగిందేమి లేదు. జిల్లాలో 2024-25లో 2,87,985 ఎకరాల్లో సాగు కాగా.. ఈసారి ఇప్పటి వరకు కేవలం



1,22,978 ఎకరాల్లోనే నాట్లేశారు. గత ఏడాది ఇదే సమయానికి సుమారుగా 2లక్షల ఎకరాల్లో నాట్లు పడ్డాయి. **ఐదు మండలాల్లోనే అధికం..** అసీఫ్ నహర్ ఆనకట్ట కింద ఎక్కువ సాగు చేశారు. రామన్నపేటలోనే 22 వేల ఎకరాల్లో నాట్లు పడ్డాయి. ఆ తరుపరి వర్షాధారిత ప్రాంతమైన రాజుపేట మండలంలో 14,651, పలిగొండ మండలంలో 11,150 ఎకరాల్లో వేశారు. బీబీనగర్, భూదాన్ పోచంపల్లి మండలాల్లోనూ ఇదే పరిస్థితి. ఇక నారాయణపురం మండలంలో జిల్లాలోనే అత్యల్పంగా 900 ఎకరాల్లో వరి వేశారు. ఈ మండలంలో 26 మీటర్ల లోతుకు భూగర్భజలాలు పడిపోవడం ప్రధాన కారణం. మోత్తూరు మండలం లోనూ అదే పరిస్థితి. కాశీశ్వరం ప్రాజెక్టు పరిధిలోని కొండపోచవల్లి, బిస్సాపూర్ జలాశయాల నుంచి చెరువులు నింపితే తప్ప వరి సాగు విస్తీర్ణం పెరిగే అవకాశం లేదు. అతి భారీ వర్షాలు కురిసి చెరువు కుంటలైనా నిండావి. లేదంటే సాగు తగ్గి రైతులు నష్టపోయే ప్రమాదం ఉంది.

మార్గాలకు మహార్లశే..!

నల్గొండ రాష్ట్ర అభివృద్ధికి ప్రధాన సూచిక రహదారులే.. కొన్నాళ్లుగా నిర్వహణ లేకపోవడంతో అవి అధ్వానంగా మారాయి. నల్గొండ, సూర్యాపేట జిల్లాలో ఆర్ అండ్ షి రహదారులు పెద్ద సంఖ్యలో దెబ్బతిన్నాయి. గుంతల రోడ్లతో వాహనదారులు ఇబ్బందులు పడుతూ ప్రయాణం చేస్తున్నారు. గమనించిన ప్రభుత్వం తాజాగా రోడ్ల అభివృద్ధిపై దృష్టి సారించింది. హ్యామ్ పద్ధతిలో మెరుగైన రవాణ సౌకర్యం కల్పించాలనే లక్ష్యంతో రోడ్లను రాష్ట్రవ్యాప్తంగా 17 ప్యాకేజీలుగా విభజించి అభివృద్ధి, విస్తరణ చేపట్టాల ని నిర్ణయించింది. అందులో భాగంగా నల్గొండ సర్కిల్ పరిధిలోని నల్గొండ, సూర్యాపేట జిల్లాలో అభివృద్ధి చేపట్టనున్న రహదారులను రెండు ప్యాకేజీలుగా విభజించారు. టెండర్ల ప్రక్రియకు ప్రభుత్వం ఆదేశాలు జారీ చేసింది.

537.78 కి.మీ... రూ.622 కోట్లతో అభివృద్ధి

నల్గొండ సర్కిల్ పరిధిలోని నల్గొండ, సూర్యాపేట జిల్లాల పరిధిలో 44 రోడ్లను గుర్తించి, 537.78 కి.మీ. మేర రోడ్లు ఉన్నతీకరించేందుకు ప్రతిపాదించారు. సుమారు రూ.622 కోట్లతో అంచనాలు తయారు చేశారు. ప్యాకేజీల వారీగా టెండర్ల ప్రక్రియకు సన్నద్ధమయ్యారు. రెండు జిల్లాల్లో చాలా ప్రాంతాల్లో రద్దీగా ఉండి, అధ్వానంగా మారిన రోడ్ల అభివృద్ధికి తొలి ప్రాధాన్యం ఇచ్చారు. హ్యామ్ పద్ధతిలో వీటి నిర్మాణం పూర్తి చేయనున్నారు.

రెండో ప్యాకేజీల్లో...

సాగర్ పీడిబ్ల్యూ రోడ్డు-రాజవరం, పడమటపల్లి-శ్రీశైలం రహదారి, మాడ్చులపల్లి-సాగర్, డిండి-దేవరకొండ వయా బాపనకుంట, కొత్తపల్లి-అంజపూర్ వయా ధర్మాతండా, కుక్కడం-పాములపహాడ్, బొత్తలపాలెం-రాగడప, ముకుందాపురం-తుమ్మడం, బరాఖత్ గూడెం-కాగిశా రామచంద్రపురం, కోదాడ-రివర్ రోడ్డు, రాగినిగూడెం-బరాఖత్ గూడెం, శాంతినగర్-నడిగూడెం, హుజూర్ నగర్ లింకిరోడ్డు, రింగ్ రోడ్డు, దురాజేపల్లి- గరిడేపల్లి, హుజూర్ నగర్- యాతవాకిళ్ల, కోదాడ- రివర్ రోడ్డు, హుజూర్ నగర్- మేళ్లచేరుపు, దామరచర్ల-జాన్ పహాడ్, సూర్యాపేట-నెమ్మిక్కల్, గోరంకండా-నెమ్మిక్కల్, మదారం-పిడెళ్ల రోడ్లను ఉన్నతీకరించనున్నారు

ఉన్నతీకరించే రోడ్లు ఇవే..!

నల్గొండ-మహబూబ్ నగర్, నల్గొండ-చౌటుప్పల్, నల్గొండ-కట్టంగూర్, ముసుగోడు-చౌటుప్పల్, ముసుగోడు-కొండాపూర్, ఇడీకూడ-నారాయణపూర్, కవలపూర్-కిష్కాపురం, ఎంఎన్ రోడ్డు-యూచారం వయా తుర్కపల్లి, ఎంఎన్ రోడ్డు-నాగార్జునసాగర్ రోడ్డు, నకిరేకల్-మూసీ వయా నోముల, కట్టంగూరు-ఈడులూరు, నకిరేకల్-గురజాల వయా కడపర్తి, కరుమర్తి-శాలిగోరారం(ఆకారం), ఈడులూరు-తత్తెళ్లపాడు, తత్తెళ్లపాడు-మనిమద్దె.

ఇంకుడు గుంత.. నిధుల చింత!

పెద్దశంకరంపేట: ప్రతి నీటి బొట్టును భూమిలోకి ఇంకించి భూగర్భజలాలను పెంచడమే లక్ష్యంగా కేంద్ర ప్రభుత్వం ఇంకుడు గుంతల నిర్మాణాలకు క్రికారం చుట్టింది. స్వప్రభారత్ మిషన్ కింద చేపట్టే సామాజిక ఇంకుడు గుంతల నిర్మాణాలకు లక్ష్యాలనూ నిర్దేశించింది. 2025-26 ఆర్థికసంవత్సరంలో గ్రామాల్లో ఇంకుడు గుంతలు ముమ్మరంగా నిర్మించాలని నిర్ణయించింది. గ్రామాల్లో మురుగు కాలువల వివరన పదిలేయడంతో అక్కడ దుర్వాసనతో పాటు దోమలు, ఈగలు విస్తారభిస్తుంటాయి. ఈ బెడద లేకుండా ఉండేలా సామాజిక ఇంకుడుగుంతల ఏర్పాటుకు చర్యలు చేపట్టారు. అయితే నిధుల కొరతతో వెనుకడుగు పడుతోంది.

ఉపాధి నిధులతో..

స్వప్రభారత్ మిషన్ కింద మురుగు కాలువల వివర పెద్దపై, అంగన్ వాడీ కేంద్రాలు, పాఠశాలలు, ఆలయాలు, గ్రామపంచాయతీలు, నీటి ట్యాంకుల వద్ద చిన్నవి నిర్మించాలని నిర్దేశించారు. గ్రామపంచాయతీలలో ప్రస్తుతం నిధులు లేక అడుగు ముందుకు పడటం లేదు. సర్పంచిలు లేకపోవడంతో 15వ ఆర్థిక సంఘం నిధులు కేటాయించలేదు. గ్రామ కార్యదర్శులు నిధుల్లేక పొరితుల్లో పనులకే ఇబ్బందులు పడుతున్నారు. మళ్లీ వీటికి సాంతంగా డబ్బు పెట్టే పరిస్థితి లేదు. జిల్లాకు స్వప్రభారత్ మిషన్ ద్వారా 324 నిర్మాణాలు మంజూరయ్యాయి. ఒక్కో దానికి అయ్యే ఖర్చు రూ.92,747. కేంద్రం 70, పంచాయతీ నుంచి 30 శాతం నిధులు వెచ్చించాలి. ఇప్పటి వరకు కేవలం 25 చోట్ల మాత్రమే పనులు ప్రారంభమయ్యాయి. ఇళ్ల వద్ద ఇంకుడు గుంతల నిర్మాణానికి ఉపాధి నిధులు కేటాయించారు. **అక్టోబర్ నాటికి సంపేదమే..** ఉపాధి హామీ కింద వ్యక్తిగత ఇంకుడు గుంతలకు రూ.6500 చెల్లిస్తోంది. సామాజికమతే రూ.15 వేలు చెల్లిస్తారు. కొన్ని మండలాల్లో నిర్మాణాలకు స్థల పరిశీలన చేసి పదిలేశారు. దీంతో అక్టోబర్ నాటికి లక్ష్యాన్ని చేరుకోవడం సందేహమే. 15 రోజుల క్రితం నిర్మాణాలు చేపట్టామని, నిర్దేశించిన లక్ష్యాన్ని చేరుకునేందుకు కృషి చేస్తామని ఎన్ డిఎం కోఆర్డినేటర్ ఇలియాస్ తెలిపారు.

చీకచీకా.. మారేనుగ్గి రూపురేఖ

హైదరాబాద్: అమృత్ స్టేషన్ పథకం (ఏబీఎన్ఎస్) కింద చేపట్టిన రైల్వేస్టేషన్ పునరాభివృద్ధి పనులు వడివడిగా సాగుతున్నాయి. నగరంలోని ఆరు స్టేషన్లలో అభివృద్ధి పనులకు సంబంధించి దక్షిణ మధ్య రైల్వే రూ.170.61 కోట్ల నిధులు మంజూరు చేయగా జేగంపేట్ రైల్వేస్టేషన్ ఇటీవలే ప్రారంభమైంది. మిగిలిన స్టేషన్లలోనూ దాదాపు 75 నుంచి 80శాతం పనులు పూర్తయ్యాయి. మిగిలిన ఐదు రైల్వేస్టేషన్లను ఈ ఏడాది డిసెంబరు వరకు పనులు పూర్తి చేసి ప్రారంభించేందుకు దక్షిణ మధ్య రైల్వే సన్నాహాలు చేస్తోంది.

ఉప్పుగూడలో 70 శాతం పూర్తి

ఉప్పుగూడ స్టేషన్ పునరాభివృద్ధి పనులను రూ.26.81 కోట్లతో చేపట్టారు. రోజూ 50 రైళ్లు ఇక్కడ ఆగుతుండగా..సుమారు 5వేల మంది ప్రయాణిస్తున్నారు. నూతన ముఖద్వారం ఏర్పాటు, స్టేషన్ ఆవరణ ప్రాంత అభివృద్ధి, 12 మీటర్ల ఫుట్‌ఓవర్ బ్రిడ్జి, 2 ప్యాసింజర్ లిఫ్ట్లు, 2 ఎస్కలేటర్లు, ఫ్లాట్‌ఫామ్ ఉపరితలాన్ని మెరుగుపరచడం,



ఫ్లాట్‌ఫామ్ పైకప్పులు అదనంగా ఏర్పాటు, నూతన సూచిక బోర్డులు, ఫర్నిచర్ ఏర్పాటు చేయాలని నిర్ణయించగా అన్నీ పనులు ఏకకాలంలో పురోగతిలో ఉన్నాయి. సుమారు 70శాతం పనులు పూర్తికాగా మరో ఐదు నెలల్లో మొత్తం పూర్తి చేయాలని లక్ష్యం నిర్దేశించుకున్నారు.

మల్కాజ్గిరిలో 82శాతం..

ఫ్లాట్‌ఫామ్-1, ఫ్లాట్‌ఫామ్-2 వైపు పెల్లర్ల పనులు పురోగతిలో ఉన్నాయి. ఫ్లాట్‌ఫామ్-1 పై వీఐపీ లాంజ్, శౌచాలయాలు, బాత్‌రూమ్ నిర్మాణం పురోగతిలో ఉంది. ఫ్లాట్‌ఫామ్-2 పక్కన సైడ్‌వాల్ పనులు, ఆట్రోచ్‌రోడ్ నిర్మాణం పూర్తయ్యింది. ఫుట్‌ఓవర్ బ్రిడ్జి పిల్లర్లపై గర్బద్దను ఏర్పాటు చేశారు. ఆధునికీకరించిన స్టేషన్ అందుబాటులోకి వచ్చేందుకు మరో 4 నెలలు పట్టే అవకాశం ఉంది. హాఫ్‌జేపీట్, హైటెక్‌సిటీ, మలక్‌పేట్ స్టేషన్లలో సుమారు 25 శాతం పనులు పెండింగ్‌లో ఉన్నాయి. మరో ఐదు నెలల్లో పూర్తిచేయనున్నట్లు అధికారులు వెల్లడించారు.

అందలానికి అర్హులెందరు..?

ఖమ్మం : సంవత్సర కాలంగా ఎదురుచూస్తున్న ఉపాధ్యాయుల ఉద్యోగోన్నతులకు ఎట్టకేలకు ప్రభుత్వం పచ్చజెండా ఊపింది. గెజిటెడ్ ప్రధానోపాధ్యాయులు, ప్రాథమిక పాఠశాలల ప్రధానోపాధ్యాయులు, వివిధ సబ్జెక్టుల స్కూల్ అసిస్టెంట్ టోచులకు ఉద్యోగోన్నతులు కల్పించనున్నారు. జిల్లాలో ఎంతమంది ఉపాధ్యాయులు అర్హులనే విషయం తేల్చే పనిలో జిల్లా విద్యాశాఖ అధికారులున్నారు. అర్హుల జాబితా తయారు కోసం కనరత్తు చేస్తున్నారు. ప్రస్తుతం ఉద్యోగోన్నతులపై ఉపాధ్యాయుల్లో హర్షం వ్యక్తమవుతోంది. ఈ నెలాఖరు వరకు చాలామంది ఉద్యోగ విరమణ చేయనున్నారు. ఆగస్టు 1 తర్వాత



పూర్తి స్థాయిలో ప్రమోషన్లకు ఎంతమంది అర్హులో తేలే అవకాశం ఉంది. ప్రభుత్వం ఇప్పటికే మూడుసార్లు పెద్దస్కూల్ ఇన్చీ వాయిదా వేసింది. మళ్ళీ వాయిదా వేస్తే ఉపాధ్యాయుల్లో అసంతృప్తి పెరుగుతుందని భావించి ఈ ప్రక్రియ పూర్తి చేయాలని తాజాగా నిర్ణయించింది. ఉద్యోగోన్నతుల అంచనా.. గెజిటెడ్ ప్రధానోపాధ్యాయులు- 33, గణితం- 15, భౌతికశాస్త్రం- 14, జీవశాస్త్రం-38, ఆంగ్లం-20, సాంఘికశాస్త్రం-50, తెలుగు-26, హిందీ-20, ఫిజికల్ డ్రైక్టర్లు-12, స్పెషల్ ఎడ్యుకేషన్-13, పీఎస్ ప్రధానోపాధ్యాయులు-30.

దామల వలయం.. వ్యాధుల నిలయం

అత్యధావుపేట : అసలే వర్షాకాలం.. ఎక్కడ చూసినా మురుగునీటి గుంతలు.. కుక్కలు, పందుల సంచారం.. చెత్తాచెదారంతో నిండిన ఖాళీ స్థలాలు.. ఏ పంచాయతీ చూసినా ఏమన్నది గర్భకారణం అన్నట్లు ఎక్కడిక్కడ వ్యర్థాలతో మురుగునీటి కాలువలు దోమలకు నిలయాలుగా మారాయి. మశకాల విజృంభణతో జిల్లాలో జనాలు అనుపత్రుల పాలవుతున్నారు. మశకాల నిర్మూలనకు ప్రభుత్వం జిల్లాలోని పంచాయతీలకు ఫాగింగ్ యంత్రాలు సరఫరా చేసింది. పురపాలక సంఘాలు మినహా 471 పంచాయతీలకు 336 మిషన్లు ఉన్నాయి. వాటిలో సగం కూడా పనిచేయని దుస్థితి నెలకొంది. కొంతకాలం సేవలందించినా మరమ్మతులకు గురి కావడంతో మూలనపడ్డాయి. ఒక్కసారి వీటిని ఉపయోగిస్తే కనీసం రూ.3000 నుంచి రూ.6000 వరకూ ఖర్చు పన్నుండటంతో పంచాయతీలకు భారంగా మారింది. దీంతో ఉన్నతాధికారులు అడిగినప్పుడు మమ అనిపించి చేతులు దూలపుకొంటున్నారు. మలేరియా దోమలను గుర్తిస్తే తప్ప ఆ ప్రాంతంలో మలేరియా మందులు పిచికారి చేయరు. దీంతో పంపు పిచికారి చేయక, ఫాగింగ్ లేక ప్రజలు జ్వరాలతో అనుపత్రులపాలవుతున్నారు. డెంగి, మలేరియా, గన్యా జ్వరాలు ఇప్పటిప్పటికీ విజృంభిస్తున్నాయి.ఈ విషయంపై జిల్లా పంచాయతీ అధికారి చంద్రమౌళిని వివరణ కోరగా.. చాలా పంచాయతీల్లో యంత్రాలు పని చేయడం లేదని తెలిసిందన్నారు. వాటికి మరమ్మతులు చేయించి దోమల నివారణకు ఫాగింగ్ చేయించాలని చెప్పామని వివరించారు. ఎంపీడిఓలకు, డిఎల్‌పీఓలకు వీడియో కాన్ఫరెన్సు ద్వారా ఆదేశాలు ఇచ్చినప్పటికీ,

ట్రా‘ఫికర్’ తీరేలా.. చిద్దు‘బాట’ చీర్చలు



హైదరాబాద్: ట్రాఫిక్ పోలీసుల అధ్యయనం ప్రకారం.. గతేడాది నగరంలో వాహన సగటు ప్రయాణ వేగం గంటకు 17-18 కిలోమీటర్లు. ట్రాఫిక్ జాయింట్ కమిషనర్ జోయల్ డేవిస్ పరిస్థితిని సమీక్షించి క్షేత్రస్థాయిలో కొన్ని చర్యలు చేపట్టారు. పీక్ అవర్స్‌లో సిబ్బంది క్షేత్రస్థాయిలో ఉండడం.. రోడ్డు ప్రమాదం జరిగితే వెంటనే రాకపోకలు పునరుద్ధరించడం, ట్రాఫిక్ అంతరాయం లేకుండా చూడటం, వర్షాకాలంలో రహదారులపై వరద సమస్యకు పరిష్కారం, వీఐపీల రాకపోకల సమయంలో జాగ్రత్తలు ఇలా అనేక చర్యలతో పరిస్థితి మెరుగుపడింది.

హై-రైజ్ కెమెరాలతో..

25 చోట్ల హై-రైజ్ కెమెరాల ఏర్పాటుతో ట్రాఫిక్ అంతరాయం ఏర్పడితే గుర్తించి పరిస్థితిని చక్కదిద్దుతున్నారు. ఈ ఏడాది మే సగటు వేగం గంటకు 24- 25 కిలోమీటర్లకు పెరిగినట్లు అధికారులు చెబుతున్నారు. ఈ విషయంలో దేశంలోని మెట్రో నగరాలతో పోలిస్తే

డెంగీ కలవరం



పెద్దపల్లి : జిల్లాలో ఎడతెరిపి లేని వర్షాలతో పల్లె, పట్టణాల్లో పారిశుధ్యం లోపిస్తోంది. దీంతో ప్రభుత్వ అనుపత్రుల్లో రోజూ రోజుకూ రోగుల తాకిడి పెరుగుతోంది. జిల్లాలో డెంగి కేసులు నమోదు కావడం ఆందోళన కలిగిస్తోంది. ఈ నేపథ్యంలో జిల్లా వైద్య ఆరోగ్యశాఖ అప్రమత్తమైంది. ఒక వైపు ఇంటింటి సర్వే చేస్తూనే డెంగి అనుమానిత ప్రాంతాల్లో దోమల నియంత్రణ చర్యలు తీసుకుంటున్నారు. కేసుల తీవ్రత తగ్గించేందుకు డెంగి నిర్ధారణ పరీక్షలు ముమ్మరం చేస్తున్నారు. **నిత్యం రెండువేలకు పైగా** జిల్లా ప్రధాన ఆసుపత్రి, గోదావరిఖని సార్వాజనిత, మంధని, సుల్తానాబాద్ సామాజిక వైద్యశాలలు, జిల్లాలోని 24 ప్రాథమిక ఆరోగ్య కేంద్రాలకు రోగుల తాకిడి పెరుగుతోంది. జిల్లావ్యాప్తంగా నిత్యం 2,853లకు పైగా రోగులు వస్తుండగా వీరిలో చాలా మంది జ్వరాలతో బాధపడుతున్నారు. టీడయూగ్నాస్టిక్‌లో నిర్ధారణ పరీక్షలు ముమ్మరం చేస్తున్నారు. డెంగి, చికునెగన్యా, మలేరియా నిర్ధారణ పరీక్షలు చేస్తుండగా ఒక్క డెంగి మాత్రమే పాజిటివ్‌గా తేలింది. టీ డయూగ్నాస్టిక్ కేంద్రలో డెంగి నిర్ధారణ సౌకర్యం ఉండటంతో ప్రైవేటు ఆసుపత్రులకు వెళ్లకుండా ఆర్థికభారం తప్పింది.

మారుతీ.. ఇలాగేనా వసతి!



మల్లాల : అది ఆలయ పరిధిలోని నిర్మాణం.. అక్రమార్పనపై ఆశతో గుత్తేదారు పనులు నాసిరకంగా చేశారు.. పర్యవేక్షించాల్సిన అధికారులు నాణ్యతను పట్టించుకోకుండా పర్పుంటేజీలు దండుకున్నారు.. ఎవరికి వారు నిర్లక్ష్యంగా వ్యవహరించడంతో రెండు దశాబ్దాలు కూడా కాకముందే భవనం శిథిలమైంది.. పది కాలాల పాటు మన్నికగా ఉండాల్సిన నిర్మాణాలు ప్రమాదకరంగా మారి భక్తులను భయాందోళనకు గురి చేస్తున్నాయి.. జగిత్యాల జిల్లా కొండగట్ల అంజన్న ఆలయం పక్కన దాదాపు 22 ఏళ్ల కిందట నిర్మించిన మారుతీ నిలయం (ధర్మసత్రం) దుస్థితి ఇది..**ప్రమాదకరంగా భవనం** కొండపై అలయానికి వెళ్తే దారికి కుడి వైపున 10 గదులతో కూడిన ధర్మశాల భవనానికి 2000 మార్చి 30న అప్పటి ధర్మకర్తల మండలి సభ్యులు భూమిపూజ చేశారు. దాదాపు రెండేళ్లకు నిర్మాణం పూర్తయింది.గదుల కొరత కారణంగా 2005లో ఆదే భవనంపై దాతల సహకారంతో మరో 10 గదులు నిర్మించారు. మొత్తం 20 గదులతో కూడిన ధర్మశాలకు అధికారులు ‘మారుతీ నిలయం’గా నామకరణం చేశారు. నిర్మించి 25 ఏళ్లు కూడా పూర్తి కాకముందే మారుతీ నిలయంలో గదులు శిథిలావస్థకు చేరాయి. ఒక్కో గదికి రోజుకు రూ.300 చొప్పున భక్తులకు ఆదేకు ఇస్తున్నారు. నిర్వహణపై అధికారులు పట్టించుకోకపోవడంతో పూర్తిగా శిథిలావస్థకు చేరి, ఎప్పుడు కూలుతాయో తెలియని పరిస్థితి

హైదరాబాద్ ముందు వరుసలో ఉంది. ఈ వేగాన్ని మరింత పెంచడానికి అధికారులు ప్రయత్నిస్తున్నారు.

అడ్డంకిగా నిర్మాణాలు

నగర పరిధిలో రహదారులపై 90 ప్రాంతాల్లో వివిధ రకాల నిర్మాణాలు ఉన్నట్లు ట్రాఫిక్ పోలీసులు గుర్తించారు. ప్రార్థనా స్థలాలు, చారిత్రక భవనాలు వంటి అనేక నిర్మాణాలున్నాయి. ఇవి కొన్నిచోట్ల రోడ్డు మధ్యలో లేదా మలుపుల్లో ఉండటం ఇలా వలు కారణాలతో రహదారి విస్తీర్ణం తక్కువగా(బాటిల్ నెక్) మారుతోంది. వాహనాలు అక్కడికి వచ్చేసరికి వాహనాల వేగం ఒక్కసారి నెమ్మదిస్తుంది. పండగల సందర్భాల్లో జనం రాకపోకలతో పరిస్థితి మరింత ఇబ్బందిగా మారుతుంది. ఈ నేపథ్యంలోనే ట్రాఫిక్ పోలీసులు జీహెచ్‌ఎస్‌ఐ ఇంజినీరింగ్ విభాగంతో సంప్రదింపులు జరుపుతున్నారు. తరలింపు లేదా ప్రత్యామ్నాయ చర్యలపై దృష్టిసారించారు. ఉదాహరణకు పంజాగుట్ట ట్రాఫిక్ పరిధిలోని నిర్మాణంపై పోలీసులు స్థానిక నేతలు, అన్ని వర్గాల ఆమోదం తీసుకునేందుకు సంప్రదింపులు జరపగా సానుకూలత వ్యక్తమైంది. మిగిలిన వాటి విషయంలోనూ చర్చించాలని నిర్ణయించారు.

ట్రెక్‌డాన్‌తో సమస్యలు డ్రైనేజీలు, మ్యూన్‌హౌళ్లు పొంగడం, వర్షాకాలంలో నీరు నిలిచే ప్రాంతాలు 63 ఉన్నాయి. ఇవేకాకుండా రోడ్డు ప్రమాదాలు, కొన్నిప్రాంతాల్లో ధర్మాలు, దీక్షలు, వాహనాల ట్రెక్‌డాన్‌తో తరచూ అకస్మాత్తుగా ట్రాఫిక్ అంతరాయం కలుగుతోంది. సైబరాబాద్ కమిషనరేట్ పరిధిలో రోజూ సగటున నాలుగు వాహనాలు ట్రెక్‌డాన్ అవుతున్నాయి. సమస్య పరిష్కరించడానికి అరగంట కంటే ఎక్కువ సమయం పడుతోంది. ఆయా ప్రాంతాల్లో విపరీతమైన రద్దీ ఉంటోంది. ఇలా అకస్మాత్తుగా ఎదురయ్యే సమస్యల పరిష్కారానికి ఏం చేయాలనే దానిపైనా ట్రాఫిక్ ఉన్నతాధికారులు చర్చిస్తున్నారు.

‘ఉపాధి’లో మేలంతే పారదర్శకతే

మెట్‌పల్లి : ఉపాధి హామీ పథకాన్ని మరింత పారదర్శకంగా, సమర్థంగా నిర్వహించే లక్ష్యంగా ప్రభుత్వం కనరత్తు చేస్తోంది. పథకం కింద ఏటా రూ.కోట్లతో పనులు సాగుతుండగా.. వీటిపై ఏడాదికోమారు సామాజిక తనిఖీలు చేపడుతూ ప్రజావేదికల్లో వివరాలు వెల్లడిస్తున్నారు. అయితే అక్కడక్కడ అవకతవకలు వెలుగు చూస్తున్నాయి. వీటికి చెక్ పెట్టడమే లక్ష్యంగా ప్రభుత్వం కొత్త మార్గదర్శకాలు విడుదల చేసింది. అవినీతికి అడ్డుకట్ట పడేలా చర్యలు తీసుకుంటున్నారు.

రెండుసార్లు చిత్రాల సమోదు

క్షేత్ర సహాయకులు ఇప్పటివరకు ఎన్‌ఎంఎంఎస్(నేషనల్ మొబైల్ మానిటరింగ్ సిస్టం) ద్వారా పని ప్రదేశంలో పనిచేసిన కూలీల చిత్రాలను తీసి సంబంధిత వెబ్‌సైట్‌లో అప్‌లోడ్ చేసేవారు. ఆయా మన్నన్ ఆధారంగా వారికి వేతన చెల్లింపులు జరిగేవి. ప్రస్తుత విధానంలో రెండుసార్లు కూలీల చిత్రాల సమోదు తప్పనిసరి చేస్తూ ఆదేశాలు జారీ చేశారు. గత రెండు వారాలుగా క్షేత్ర సహాయకులు పని ప్రదేశంలో



ప్రారంభ, ముగింపు సమయాల్లో కూలీల చిత్రాలను తీస్తూ అప్‌లోడ్ చేస్తున్నారు. రెండుసార్లు అప్‌లోడ్ చేస్తేనే హాజరు సమోదవుతుంది. లేకపోతే గ్రెగ్జరు కింద లెక్కగడుతున్నారు. అనంతరం సామాజిక తనిఖీ వరకు ఫోటో మన్నర్ వివరాలను హార్డు డిస్క్‌ల్లో భద్రపరచనున్నారు.

నిర్దేశిత వేతనమే లక్ష్యం

కూలీలకు నిర్దేశించిన రోజువారీ వేతనం రూ.307 పూర్తిగా పొందేలా పని చేయించాలన్నదే లక్ష్యంగా పెట్టుకున్నారు. గతంలో ఉదయం చిత్రం తీసిన తర్వాత కూలీలు కొద్దిసేపు పనిచేసి వెళ్లిపోయేవారు. దీంతో వారికి నిర్దేశించిన వేతనం కంటే తక్కువ వచ్చేది. దీనిని అరికట్టేందుకు కొలతల ప్రకారం పనిచేసి నిర్దేశించిన వేతనం పొందేలా చర్యలు తీసుకోనున్నారు.

పరీశీలన ఇలా..చిత్రాలు పని ప్రదేశంలోనినా? మరోచోటివనే విషయం పరీశీలించడం చిత్రంలో ఉన్న కూలీల సంఖ్య, మన్నర్‌లో హాజరైనవారి సంఖ్యకు వ్యత్యాసం వేర్వేరు మన్నర్‌లో ఒకేవారు ఉంటే ఆరా తీరుడం మొదటి సారి, రెండోసారి తీసిన చిత్రాల్లో ఒకే వ్యక్తులు ఉన్నారా అనేది చూడటం

కాన్సు కష్టమవుతోంది!

ఖమ్మం : జిల్లాలో ప్రభుత్వ ప్రాథమిక ఆరోగ్య కేంద్రాల్లో ప్రసవాల సంఖ్య ఆశించిన స్థాయిలో లేదు. ఈ ఏడాది జనవరి నుంచి జూలై 25 వరకు నమోదైన గణాంకాల ప్రకారం అనేక పీహెచ్‌సీలూ కాన్సుల్లో వెనకబడ్డాయి. ఉన్నతాధికారులు నిత్యం సంస్థాగత ప్రసవాలను పెంచాలని సూచిస్తున్నా క్షేత్ర స్థాయిలో పరిస్థితి భిన్నంగా ఉంది. ఇటీవల ఓ సమీక్ష సమావేశంలో కలెక్టర్ సైతం ఆరోగ్య కేంద్రాల్లో కాన్సుల సంఖ్య తగ్గిన విషయాన్ని ప్రత్యేకంగా ప్రస్తావిస్తూ పలు సూచనలు చేశారు. ఈ నేపథ్యంలో జిల్లా వ్యాప్తంగా ప్రసవాల తీరును విశ్లేషిస్తూ కథనం.

జనవరి నుంచి ఇలా..

జిల్లాలో 31 ప్రాథమిక, పట్టణ ఆరోగ్య కేంద్రాలు ఉన్నాయి. ఈ ఏడాది వాటిలో 227 ప్రసవాలు మాత్రమే నమోదయ్యాయి. ఖమ్మం నగరంలోని మామిళ్లగూడెం, ముస్తాఫానగర్, వెంకటేశ్వరనగర్, శ్రీనివాసనగర్ పట్టణ ఆరోగ్య కేంద్రాల్లో కాన్సుల ప్రక్రియ అసలు లేదు. కాన్సుల విషయంలో బోనకల్లు(32) అగ్రభాగంలో ఉంది. తర్వాత స్థానాలు వేంసూరు (25), గంగారం (24) పీహెచ్‌సీలవి. అయిదు కంటే తక్కువగా పెద్దగోపతి, దెందుకూరు, సుబ్బేడులో నిర్వహించారు. బోదులబండ, కామేపల్లి, కూసుమంచి, మాటూరు పేటలో ఒక్కో కాన్సు మాత్రమే నిర్వహించారు.



ముదిగొండ, మధిర, వల్లభి, నేలకొండపల్లి, కొడిజర్ల కేంద్రాల్లో ఒక్క ప్రసవం కూడా చేరుకపోవటం గమనార్హం. **వెనుకబాటుకు కారణాలెన్నో..** పీహెచ్‌సీల్లో చాలాచోట్ల వైద్యులు, మౌలిక వసతులున్నా అధికార యంత్రాంగం ప్రభుత్వ ఆస్పత్రులపై నమ్మకం పెంచడంలో విఫలమవుతోంది. అధికారుల పర్యవేక్షణ లోపం, కొంతమంది క్షేత్ర స్థాయి నీబ్బంది నిర్లక్ష్యం, ఆరోగ్య కేంద్రాల్లో పూర్తి స్థాయిలో అందుబాటులో లేకపోవడం..నగరానికి చుట్టుపక్కల మండలాల వారు సర్వజనాను పత్రీలో ప్రసవాలకు అసక్తి చూపుతుండటం. కొన్ని పీహెచ్‌సీల్లో సిబ్బంది, ప్రధానంగా స్టాఫ్ సర్వుల కొరత. 24 గంటల అనుపత్రులు కాకపోవటంతో రాత్రివేళలో, అత్యవసర సమయాల్లో ఇబ్బందవుతుందని సందేహిస్తుండటం. కాన్సుల సమయంలో సమీప పట్టణాల్లో ప్రైవేటు అనుపత్రులకు వెళ్తుండటం. ఏంచేయాలి? దూరాభారం లేకుండానే ఉచిత, నాణ్యమైన సేవలు అందుతాయన్న విశ్వాసం కల్పించాలి. ఈ దిశగా స్థానిక ఆరోగ్య, ఆశా కార్యకర్తలు ప్రోత్సహించాలి. ప్రసవానికి ముందు తర్వాత అలయ పరిధిలో అభివృద్ధి పనులను చేస్తున్న నాయకులు, గుత్తేదారులు నాసిరకంగా చేస్తూ జేబులు నింపుకొంటున్నారు. దీంతో కొన్ని పనులు మాజ్యాళ్ల ముచ్చటగా మారాయన్న విమర్శలున్నాయి. **భవనాన్ని తొలగిస్తాం** ప్రమాదకరంగా మారిన మారుతీ నిలయం భవనాన్ని తొలగించి ఈవో కార్యాలయ భవనం పక్కనున్న ధర్మశాలపై మరో 20 గదులు నిర్మిస్తాం. ప్రస్తుతం అందుబాటులో ఉన్న ధర్మశాల గదులకు మరమ్మతు చేయించి వాటి నిర్వహణకు ప్రత్యేక చర్యలు తీసుకుంటాం. దాతల సాయంతో కూడీరాలు నిర్మిస్తాం. పనుల్లో నాణ్యత లోపించకుండా చర్యలు తీసుకుంటాం.(శ్రీకాంతరావు, ఆలయ కార్యనిర్వహణాధికారి

ఏఐ బోధనకు ఆటంకాలు!

కొత్తగూడెం : ప్రాథమిక దశలో విద్యార్థుల్లో కనీస అభ్యసన సామర్థ్యాల పెంపునకు విద్యాశాఖ మూడేళ్ల క్రితం చేపట్టిన ‘తొలిమెట్టు’ కార్యక్రమం సత్ఫలితాలనిచ్చింది. దీన్ని మరింత ముందుకు తీసుకెళ్లేందుకు సాంకేతికతను వినియోగించుకొని ప్రభుత్వ బడుల్లో ప్రవేశాల సంఖ్య పెంచాలని సర్కారు సంకల్పించింది. కృత్రిమ మేధ(ఆర్టిఫిషియల్ ఇంటెలిజెన్స్) ద్వారా 3, 4, 5 తరగతుల విద్యార్థులకు భాష, గణితంలో బోధన ప్రారంభించాలని గతేడాది ప్రణాళిక రూపొందించింది. తొలుత కంప్యూటర్ ఉన్న పాఠశాలలకు ప్రాధాన్యమిచ్చింది. ఎంపిక చేసిన బడులకు ఐదేసి కంప్యూటర్లను ఈ ఏడాది జూన్‌లో అందిస్తామని పలుమార్లు ప్రకటించింది. ఉపాధ్యాయులకు శిక్షణ ఇప్పించింది. అయితే కంప్యూటర్లు పంపిణీ చేయకపోవడంతో ‘ఏఐ’ బోధన అరకొరగా కొనసాగుతోంది. 50 మందికి పైగా విద్యార్థులు కలిగిన పాఠశాలల ఎంపిక ఉభయ జిల్లాల్లో 50 మందికిపైగా విద్యార్థులు కలిగిన ప్రభుత్వ ప్రాథమిక, ప్రాథమికోత్తర పాఠశాలల్లో 2025-26 విద్యాసంవత్సరం నుంచి ‘ఏఐ’ ద్వారా విద్యనందించేందుకు ఉన్నతాధికారులు సమావేశమయ్యారు. కంప్యూటర్ల సరఫరాతో పాటు ఇంటర్నెట్ సదుపాయం కల్పిస్తామని ప్రకటించారు. గతేడాది ప్రయోగాత్మకంగా ప్రారంభించిన పాఠశాలల్లో ఉపాధ్యాయులకు రాష్ట్ర, జిల్లాస్థాయిలో శిక్షణ ఇచ్చారు. ఖమ్మం, భద్రాద్రి జిల్లాల్లో ఐదేసి పాఠశాలల్లో మాత్రమే ప్రస్తుతం ఏఐ బోధన సాగుతోంది. మిగతా బడులకు ప్రభుత్వం



కంప్యూటర్లు, అంతర్జాల సదుపాయం సమకూర్చాలని విద్యార్థుల తల్లిదండ్రులు కోరుతున్నారు. మరోవైపు భద్రాద్రి జిల్లాలో 15 మంది లోపు విద్యార్థులు కలిగిన 75 పాఠశాలల్లో ట్యాబ్‌ల ద్వారా ‘ఏఐ’ పాఠాలు బోధిస్తుండటం విశేషం. ‘కంప్యూటర్లు ఉన్న పాఠశాలల్లో కృత్రిమ మేధ తరగతులు కొనసాగుతున్నాయి. ఎంపికైన మిగతా బడులకు ప్రభుత్వం కంప్యూటర్లను అందజేయాల్సి ఉంది. కంప్యూటర్లు దొంగిన ఆయచోట్ల ఏఐ పాఠాలు బోధిస్తాం’ అని భద్రాద్రి కొత్తగూడెం డి.ఈ.ఎం.వెంకటేశ్వరాచారి ‘స్కూలుటుడేకు’ తెలిపారు.

భద్రాద్రి జిల్లాలో..

ప్రాథమిక పాఠశాలలు: 95

ప్రాథమికోన్నత 75

మాలావు దిగుబడి..

కల్లూరు : సాధారణంగా రబీలో వరిలో లావు రకాలే అధికంగా పండిస్తుంటారు. రాష్ట్ర ప్రభుత్వం బోనస్ అందిస్తున్న నేపథ్యంలో గతేడాది యాసంగిలోనూ చాలామంది రైతులు సన్నాలే సాగు చేశారు. ఉభయ జిల్లాల్లో వరి ఉత్పత్తులకు పేరెన్నికగన్న కల్లూరు మండలంలో కొందరు ముతకల(లావు) వైపు మొగ్గుచూపారు. వీరిలో కొందరు ‘పీఆర్ 126’ విత్తన సాగుతో దిగుబడుల పంట పండించారు. వ్యవసాయాధికారులే కొందరు రైతుల సగటు దిగుబడుల తీరు చూసి ఆశ్చర్యపోయారు. రైతు పేరు జ్యేష్ఠ చిన్ననరసయ్య. పెద్దకోరుకొండి గ్రామం. తన 20 ఎకరాల పొలంలోని ఆరు ఎకరాల్లో పీఆర్ 126 సాగు చేశారు. ఎకరాకు సగటున 51 క్వింటాళ్ల దిగుబడి సాధించారు. మంచి దిగుబడి రావటంతో సంతోషం వ్యక్తం చేశారు. కనిపిస్తున్న రైతు పేరు పోట్లా సత్యం. ఎర్రబోయినపల్లి గ్రామం. పీఆర్ 126 పరివిత్తనాన్ని 12 ఎకరాల్లో సాగు చేశారు. దిగుబడి ఎకరాకు 53.20 క్వింటాళ్ల చొప్పున సాధించి మంచి లాభాలను పొందారు. ప్రభుత్వం ఈ ధాన్యాన్ని కొనుగోలు కేంద్రాల ద్వారా సేకరించటం ఖర్చుల వరంగా కలిసాల్సిందని రైతు తెలిపారు. ఎర్రబోయినపల్లి గ్రామానికి చెందిన మరో రైతు పేరు గద్దె శ్రీనివాసరావు. ఇతనూ పీఆర్ 126 విత్తనాన్ని వాడి 10 ఎకరాల్లో వరి సాగు చేశారు. ఎకరాకు 52 క్వింటాళ్ల దిగుబడి పొందారు.

ఎంత రావాచ్చు?



అన్ని రకాల జాగ్రతలు, వ్యవసాయ నిపుణులు నూచించిన ప్రమాణాలను పాటిస్తే పీఆర్126 వరి విత్తనం సాధారణంగా ఒక్క ఎకరంలో 46 నుంచి గరిష్ఠంగా 49 క్వింటాళ్ల దిగుబడి వస్తుంది. కల్లూరు మండలంలో రబీలో 48 క్వింటాళ్ల దిగుబడి దాటిన వారు సుమారు 60మంది వరకు ఉన్నారు. వ్యవసాయ నిపుణుల అంచనాలు మించి నలుగురైదుగురు 50 క్వింటాళ్ల పైచిలుకు ఉత్పత్తి రాబట్టారు. రైతులేమంటున్నారు?

వానాకాలపు పంట కోసిన తరువాత పరిదుబ్బులు కాల్చుకుండా గడ్డితో నాలుదుక్కులు దున్నాం. 3, 4 రోజుల వ్యవధిలో రెండోసారి కలియదున్ని గడ్డి మునిగే వరకు నీరుపెట్టాం. గడ్డి కూడా ఎరువుగా మారి బలాన్నిచ్చింది. విత్తనాలను మొలక కట్టి శాతాన్ని చూసుకుంటూ, వెదజల్లే పద్ధతిలో సాగు చేశాం. అందరికిన్నా ముందుగా నీటి వసతులు ఉండటంతో డిసెంబరులోనే ఈ ప్రక్రియ ప్రారంభించాం. ఎరువులు కావాల్సిన మోతాదులో వినియోగించాం.

దిగుబడులకు నాలుగు కారణాలు:

శ్రీనివాసరెడ్డి, ఏడీపి, సత్తుపల్లి

1 సాగర్ జిల్లాలను వారబండి పద్ధతిలో అందించటంతో వేరు వ్యవస్థ బాగా పెరిగి దుబ్బులు , దిగుబడులు ఎక్కువగా వచ్చాయి. 2 వెదజల్లే పద్ధతిలో కాలం కలిసి రావడంతోచాలా గొంజ వేరు వ్యవస్థలో ఎక్కువ దుబ్బులు రావటానికి అవకాశం ఉంది. 3 సాగర్ జిల్లాలు ఎక్కువ దూరం పారటంతో నీటి లోని మలినాలు (లవణాలు) శుద్ధి అయ్యే అవకాశం ఎక్కువ. దిగుబడు వృద్ధిలో ఇదీ భాగమే. 4 ఈ ఏడాది తెగుళ్లు కూడా చాలా తక్కువగా రావటంతో అనుకున్న దానికన్నా దిగుబడులు ఎక్కువగా వచ్చాయి. రకం: పీఆర్ 126 అధిక దిగుబడులు సాధించిన గ్రామాలు: ఎర్రబోయినపల్లి, చెన్నూరు, పెద్దకోరుకొండి, రఘునాథగూడెం, చంద్రపల్లె, వావ్వానాయక్ తండా గరిష్ఠ దిగుబడి: 53.2 క్వింటాళ్లు (పంద కిలోల చొప్పున)

అమ్మ పేరిట పిచ్చేదగేం.. పెరటిలా హిలత్‌వేగం



సూర్యాపేట: జిల్లాలో 33 శాతం ఉండాల్సిన అటవీ విస్తీర్ణం(పచ్చదనం) తగ్గుముఖం పడుతోంది. హరిత జిల్లా లక్ష్యంగా ఏటా వనమహోత్సవం కింద విస్తృతంగా మొక్కలు నాటుతున్నారు. కానీ వాటిని సంరక్షించకపోవడంతో అశించిన ఫలితాలు రావడం లేదు. దీంతో పర్యావరణ సమతుల్యత దెబ్బతింటుంది. 2021 నుంచి 2023 వరకు జిల్లాలో అటవీ విస్తీర్ణం అందోళన కలిగిస్తుంది. గతేడాది వెల్లడైన ‘ఇండియా స్టేట్ ఆఫ్ ఫారెస్టు రిపోర్టు-2023’ ప్రకారం మూడేళ్ల వ్యవధిలో 1.05 చ.కి.మీ తగ్గింది. దీన్ని దృష్టిలో పెట్టుకుని ఈ సారి నిర్దేశించుకున్న లక్ష్యం వెల్లివిరిసేలా నాటిన ప్రతి మొక్కను రక్షిస్తే వనం వృద్ధి చెందుతుందని నిపుణులు అభిప్రాయం వ్యక్తం చేస్తున్నారు. గతేడాది వెనుకబాటే

2024-25లో జిల్లా వ్యాప్తంగా 46.58 లక్షల మొక్కలు నాటాలనేది లక్ష్యం. కానీ నాటింది 38.47 లక్షలని తెలిసింది. అంటే 8.11 లక్షలు నాటలేదు. నాటిన ప్రతి మొక్క ఎదగడం లేదని, అందుకు వెచ్చించిన రూ.లక్షల నిధులు నేలపాలయ్యాయని విమర్శలు వినిపిస్తున్నాయి.జిల్లాలోని 475 గ్రామాల్లో సర్వరీల్లో సుమారు 42 లక్షల మొక్కలు అందుబాటులో ఉన్నాయి. దాదాపు 2 లక్షల మొక్కలు ఆరు నుంచి ఏడు అడుగుల ఎత్తులో ఉన్నాయి. చాలా వరకు అడుగున్నర పైగా ఎత్తులో ఉన్నాయని జిల్లా గ్రామిణాభివృద్ధిశాఖ అధికారి అప్పారావు పేర్కొన్నారు.

నిర్లక్ష్యం చేయొద్దు..

వర్షాలు కురుస్తున్నాయి. నాటీందుకు అవసరమైన మొక్కలు గ్రామ పంచాయతీ సర్పరీల్లో సిద్ధంగా ఉన్నాయి. అందుకు తగినట్లు యంత్రాంగం ‘ఇందిర వన ప్రభ’ కార్యక్రమాల నిర్వహణకు సన్నద్ధమవుతోంది. అన్ని ప్రభుత్వశాఖలు కలిసి జిల్లా వ్యాప్తంగా ఈ సారి 54.07 లక్షల మొక్కలను నాటేలా ప్రణాళికలను రూపొందించుకుంటున్నాయి. ఇది భాగానే ఉన్నా నాటిన ప్రతి మొక్క ఎదుగుదలపై నిర్లక్ష్యం వహిస్తున్నారు. దీంతో పచ్చదనం పెంపు అమల్లో కంటి తుడుపు చర్యలే కనిపిస్తున్నాయి. చాలా చోట్ల పొదలోనే చనిపోతున్నాయి. అధికారుల లేకృల ప్రకారం కాగితాల్లోనే మొక్కలుంటున్నాయి కానీ నేలపై ఉండడం లేదు. నిధులూ వృథా అవుతున్నాయి. లక్ష్యం మేర పచ్చదనం పదింతులు పెరగాలంటే నిర్లక్ష్యం చేయకుండా రక్షణ చర్యలు చేపట్టాలి. జలా చేద్దాం..ప్రతి ఇంటా నీడ, పండ్ల మొక్కల పంపిణీ విరివిగా జరగాలి. విద్యుత్తు తీగలను దృష్టిలో పెట్టుకొని నాటుదాం. పశువుల బారి న పడకుండా రోడ్లకిరువైపులా నాటిన వాటి చుట్టూ గ్రీల్స్ ఏర్పాటు చేద్దాం. గ్రామపంచాయతీల ఆధ్వర్యంలో ట్యాంకర్ల ద్వారా నీరందిస్తూ సంరక్షణ చేపట్టాలి. బడుల్లో జన్మదినం జరుపుకొనే విద్యార్థులతో నాటిద్దాం. ప్రధాని మోదీ చెప్పినట్లుగా అమ్మపేరుతో ప్రతి ఒక్కరూ మొక్క నాటాలి. వీధుల్లోని రోడ్ల వెంట నాటిన వాటి బాధ్యతను కాలనీవాసులు సమష్టిగా తీసుకోవాలి.

అడ్డుగా..దొడ్డుబియ్యం



హుజూర్‌నగర్ :నిల్వ ఉన్న దొడ్డు బియ్యం వేలం వేయాలని ప్రభుత్వం నిర్ణయించింది. ఈ బియ్యం అమ్మి సొమ్ము చేసుకునే పనిలో పౌరసరఫరాలశాఖ ఉంది. దీనిపై త్వరలోనే బెందర్లు విలిచే అవకాశం ఉందని సమాచారం. ఈ మేరకు ఇప్పటికే రెండు, మూడు సమావేశాలు నిర్వహించి విధివిధానాలు తయారు చేస్తున్నారని రాష్ట్ర స్థాయి అధికారి ఒకరు తెలిపారు. రాష్ట్రంలో సన్నబియ్యం పంపిణీ కార్యక్రమాన్ని సీఎం రేవంత్‌రెడ్డి పౌరసరఫరాలశాఖ మంత్రి ఉత్తమ్‌కుమార్‌రెడ్డితో కలిసి హుజూర్‌నగర్‌లో లాంఛనంగా ప్రారంభించారు. ఏప్రిల్ 1 నుంచి అన్ని ప్రాంతాలలో ఈ పంపిణీ జరుగుతోంది. సన్నబియ్యం పంపిణీ నాటికి జిల్లాలో అన్ని రేషన్ దుకాణాలు, గోదాముల్లో దొడ్డు బియ్యం మిగిలి ఉన్నాయి. వాటిని ఏం చేయాలనే నిర్ణయం ఇప్పటి వరకు తీసుకోకపోవడం వల్ల అవి ముక్కిపోతున్నాయి. దొడ్డు బియ్యం నిల్వ ఉండటంతో పురుగు పడి సన్న బియ్యానికి కూడా పాకుతుందని, బియ్యం గడ్డ కడుతున్నాయని రేషన్ డీలర్లు అంటున్నారు. బెందర్ ద్వారా అమ్మకం..

రేషన్ దుకాణాలు, గోదాములలో కలిపి రాష్ట్ర వ్యాప్తంగా దాదాపు

లక్ష టన్నుల దొడ్డు బియ్యం నిల్వలు ఉన్నట్లు అధికారుల అంచనా. వీటి విలువ రూ.420 కోట్ల పైమాటే. మార్చి నెల నుంచి ఇవి అలాగే మగ్గిపోతున్నాయి. సన్న బియ్యం పంపిణీ షురూ చేసే నాటికి మిగిలి ఉన్న దొడ్డు బియ్యం భద్రపర్చాలని అధికారులు రేషన్ డీలర్లను, గోదాం ఇన్‌ఛార్జీలను ఆదేశించారు. వీటిని పౌరసరఫరాలశాఖ దుకాణాల వారిగా ఉన్న నిల్వల ప్రకారం రికవరీ చేసుకుంటామని అధికారులు డీలర్లకు చెప్పారు. కానీ అది కార్యరూపం దాల్చలేదు. గతంలో కందిపప్పు పంపిణీని నిలిపివేసినప్పుడు డీలర్ల వద్ద ఉన్న పప్పును తీసుకుపోవడానికి దాదాపు 15 నెలల సమయం తీసుకున్నారు. దీంతో ఆ పప్పు పూర్తిగా చెడిపోయిందని డీలర్లు తెలిపారు. కొందరు డీలర్లు చెడిపోయి దుర్వాసన వస్తుందని పారబోశారు. తరువాత దాన్ని పౌరసరఫరాలశాఖ అధికారులు బెందరు ద్వారా అమ్మకాలు చేశారు. తీరా డీలర్ల దగ్గరకు పప్పు కోసం వెళ్తే చాలా మంది వద్ద లేకపోవడంతో అధికారులు వారికి నోటీసులు జారీ చేశారు. డీలర్లు అప్పుడు మార్కెట్‌లో పప్పు కొని ఇవ్వాల్సి వచ్చింది. ఈ అనుభవం ఉన్న డీలర్లు దొడ్డు బియ్యం ముక్కి పురుగు పడుతున్నా వాటిని అలాగే ఉంచుతున్నారు.

పోయిన ఉద్యోగాలు.. తిరిగి పొందారు



కొత్తగూడెం : పోయిందనుకున్న ఉద్యోగం తిరిగి లభించవనుంది. దీంతో నాలుగేళ్ల ఎదురుచూపులు ఫలించాయి. నాలుగు రోజుల క్రితం సింగరేణి యాజమాన్యంతో జరిగిన నిర్మాతాత్మక సమావేశంలో జూనియర్ మైనింగ్ ఇంజనీర్ ట్రైనిలకు తిరిగి ఉద్యోగావకాశాన్ని కల్పించేందుకు యాజమాన్యం అంగీకరించింది. దీంతో ఉద్యోగాలను పోగొట్టుకొని తిరిగి అవకాశం కోసం చూస్తున్న 143 మంది మాజీ జూనియర్ మైనింగ్ ఇంజనీర్ ట్రైనీలు తిరిగి కొలువులో చేరనున్నారు. ఈ అంశంపై యాజమాన్యానికి, గుర్తింపు సంఘానికి మధ్య ఒప్పందం కుదరగా త్వరలో దీనిపై త్రైమాసిక సమావేశంలో ఒప్పంద పత్రాలపై సంతకాలు చేయాల్సి ఉంటుంది. హైదరాబాద్‌లోని రీజనల్ లేబర్ కమిషనర్ ముందు ఇరు పార్టీలు ఒప్పంద పత్రాలపై అంగీకార సంతకాలు చేసిన తర్వాత ఓ సర్క్యులర్ జారీ కానుంది.మూడు నాలుగు సంవత్సరాలుగా సింగరేణిలో చేరిన జూనియర్ మైనింగ్ ఇంజినీర్ ట్రైనీలు కంపెనీ నిబంధనలను పాటించక పోవటంతో తొలగింపునకు గురయ్యారు. వారు చేస్తున్న ఉద్యోగానికి తగిన పత్రాలను సాధించటంతో కొందరు విఫలమైతే, గైర్జాబరు కారణంగా మరికొంత మంది తొలగింపునకు గురయ్యారు. ఉద్యోగంలో చేరిన సంవత్సరంలోగా ఆర్థిక కోసం గ్యాస్‌టెన్షన్, ఓవర్‌మెన్ మొదలైన సాంకేతిక కోర్సులను పూర్తిచేసి ధ్రువీకరణ పత్రాలను పొంది గడువులోగా

సమర్పించాలి. కొందరు ఈ కోర్సులను పూర్తి చేసినా కరోనా సమయంలో డిజిఎంఎస్ డైరెక్టర్ జనరల్ మైన్స్ సీన్టీ వారు ధ్రువీకణ పత్రాలు ఇవ్వకపోవడంతో వారు పత్రాలను సమర్పించలేకపోయారు. దీంతో వీరిని యాజమాన్యం విధుల నుంచి తొలగించింది. సింగరేణిలో జేఎంఈటీలను తిరిగి విధుల్లో తీసుకోవటం విశేషం. తిరిగి ఉద్యోగావకాశాన్ని పొందిన జేఎంఈటీలు నిబద్ధతతో పనిచేయాలని సింగరేణి ఉపాధ్యక్షులు సూచిస్తున్నారు. సంతోషంగా ఉంది: నిశాంత్, మందమరి ఉద్యోగాల కోసం ఎదురుచూస్తున్న మాకు మళ్లీ కొలువు ఇప్పించటం సంతోషంగా ఉంది. నిబంధనల ప్రకారం కృషి చేసి ఉద్యోగాలు నిలుపుకోలాం. ధ్రువపత్రాలు సమర్పించేందుకు గడువు దాటడంతో సమయానికి పత్రాలను సమర్పించలేకపోయాం. దాని వల్ల ఉద్యోగాలను కోల్పోవాల్సి వచ్చింది. కొత్త జీవితం..: మాదవబోయిన డిక్షిత్, గోదావరిఖని మాకు గుర్తింపు సంఘం కొత్తజీవితాన్ని అందించింది. కరోనా సమయం కావటంతో కోర్సు చేసేందుకు అవకాశం లేకపోయింది. అందువల్ల తొలగింపునకు గురయ్యాం. యూనియన్ సహకారంతో తిరిగి నియామకం పొందేందుకు అవకాశం రావడం సంతోషంగా ఉంది.

జెరా.. సొర!

కొత్తగూడెం : విద్యుత్తు.. ఇది విద్య, వైద్యం, కమ్యూనికేషన్లు మొదలు ఇళ్లు, పొలాలు దాకా ప్రతిచోటా ఉండాల్సిందే. జిల్లాలో ఏటా సగటుకు మించి విద్యుత్తు గిరాకీ పెరుగుతోంది. 2021-22లో రూ.22,354.12 లక్షల విద్యుత్తును వినియోగించగా 2024-25 నాటికి రూ.31,787.93 లక్షలకు చేరింది. అంటే నాలుగేళ్లలో రూ.9,433.81లక్షలు (42శాతం) పెరిగింది. డిమాండ్‌కు అనుగుణంగా విద్యుదుత్పత్తి కోసం విచ్చలవిడిగా బోగ్గు తవ్వకాలు చేపట్టడం, ధర్మల్ ప్లాంట్ ఏర్పాటుతో పర్యావరణం కలుషితమవుతోంది. దీనిని అరికట్టేందుకు పునరుత్పాదక ఇంధన వనరులను వినియోగించాలని కేంద్ర, రాష్ట్ర ప్రభుత్వాలు సూచిస్తున్నాయి.

మిగులు విద్యుత్తుతో రాబడి..

సౌర విద్యుదుత్పత్తిపై రాష్ట్ర ప్రభుత్వం ప్రత్యేక దృష్టి సారించింది. మహిళా సంఘాల ద్వారా జిల్లాలో రెండు(ఒక్కోటి 0.50 మెగావాట్) సోలార్ ప్లాంట్ ఏర్పాటుకు కనరత్న చేస్తోంది. పీఎం కుసుమ్ పథకం కింద 25మెగావాట్ల సౌర ప్లాంట్లు నెలకొల్పేందుకు ఇప్పటికే



ఎల్ఓఎ(లెటర్ ఆఫ్ అవార్డు) జారీ చేసింది. వీటితో పాటు ‘సూర్యఘర్’ పథకం ద్వారా ఇంటి పైకప్పులపై 3కిలోవాట్ల వ్యవస్థ ఏర్పాటుకు రూ.2.40లక్షలు ఖర్చుకానుండగా.. కేంద్రం రూ.78వేలు రాయితీ ఇస్తోంది. బ్యాంకులు సైతం రుణాల్నిస్తున్నాయి. జిల్లాలోని ఆరు విద్యుత్తు డివిజన్ల పరిధిలో 743 సోలార్ సర్వీసులు ఉన్నాయి. వీటి ద్వారా నెలకు 5,41,561యూనిట్ల విద్యుత్తు ఉత్పత్తి అవుతోంది. ఒక్కో యూనిట్‌కు రూ.5.25 చొప్పున మొత్తంగా రూ.28,46,986 డిస్కంలు చెల్లిస్తున్నాయి. ఇందులో సొంత అవసరాలు పోనా.. మిగులు విద్యుత్తు ద్వారా నిర్వాహకులు ఆదాయం పొందుతున్నారు. పట్టణ ప్రాంతాల్లో గృహ, వాణిజ్య అవసరాల కోసం 5-10కిలోవాట్ల సోలార్ ప్యానెళ్లు ఎక్కువగా ఏర్పాటు చేసుకుంటున్నారు. సొంత అవసరాలు తీర్చుకోగా.. మిగిలిన విద్యుత్తును డిస్కంలకు విక్రయిస్తున్నారు. గతంలో కంటే ప్రస్తుతం సోలార్ ప్యానెళ్ల ఏర్పాటు కోసం వచ్చే దరఖాస్తుల సంఖ్య గణనీయంగా పెరిగింది. అజయ్‌కుమార్, జిల్లా మేనేజర్, టీజీ రెడ్డి

వ్యాయామ విద్య..

సహకారం మిథ్య!

ఖమ్మం : కాకతీయ విశ్వవిద్యాలయం పరిధిలో మూడే వ్యాయామ విద్య (బీపీఈడీ) కళాశాలలు ఉన్నాయి. వీటిలో రెండు వరంగల్‌లో కొనసాగుతున్నాయి. మరొకటి ఖమ్మంలోని కేయూ పీజీ కళాశాలలో ఉంది. దీనిని ప్రారంభించి పదకొండేళ్లయినా పూర్తిస్థాయి లో బోధనా సిబ్బంది లేరు. రెండేళ్ల బీపీఈడీ కోర్సులో ప్రథమ సంవత్సరం 100 మంది, ద్వితీయ సంవత్సరం 100 మంది విద్యార్థులు ఇక్కడ చదువుతున్నారు. ఉమ్మడి ఖమ్మం, కరీంనగర్, ఆదిలాబాద్, మెదక్, రంగారెడ్డి, మహబూబ్‌నగర్ జిల్లాల చెందినవారు ఉన్నారు. ఏటా ఫిజికల్ ఎడ్యుకేషనల్ టెస్టు ద్వారా అర్హత సాధించినవారు బీపీఈడీ కళాశాలల్లో చేరుతారు. వేధిస్తున్న బోధనా సిబ్బంది కొరత



ప్రిన్సిపల్, ఇద్దరు అసోసియేట్ ప్రొఫెసర్లు, ఆరుగురు అసిస్టెంట్ ప్రొఫెసర్లు, ముగ్గురు పార్ట్‌టైమ్ అసిస్టెంట్ ప్రొఫెసర్లు, ముగ్గురు క్రీడా శిక్షకులు, యోగా శిక్షకుడు, డ్రైటిషియన్, పార్ట్‌టైమ్ వైద్యుడు ఉండాలి. ప్రస్తుతం ప్రిన్సిపల్, ముగ్గురు కన్వాలిడేటర్స్ సిబ్బంది కలిపి నలుగురే బోధనా సిబ్బంది విధులు నిర్వహిస్తుండటం గమనార్హం. బోధనేతర సిబ్బందిలో ఫిజియోథెరపిస్ట్, లైబ్రేరియన్, మ్యూజిక్ టీచర్, కంప్యూటర్ అపరేటర్, సాంకేతిక సహాయకుడు, అకౌంటెంట్, స్టోర్ కీపర్ ఒక్కొక్కరు, ఇద్దరు గ్రౌండ్‌మన్స్/మార్కెర్స్,

మరో ఇద్దరు ఆఫీస్ సబార్డినే టర్లు ఉండాలి. ఒక్కో క్లర్కు, అటెండరు మాత్రమే పనిచేస్తున్నారు. మొత్తమీద ఆరుగురితోనే

దశాబ్దకాలంపైగా నెట్టుకొస్తున్నారు.

ఏటా సిట్లు భర్తీ

ప్రతి సంవత్సరం కళాశాలలో అన్ని సిట్లు భర్తీ అవుతున్నాయి. ఉద్యోగ, ఉపాధి అవకాశాలు లభిస్తుండటంతో ఎక్కువ మంది విద్యార్థులు ఈకోర్సును ఇష్టపడుతున్నారు. ఏటా 55 మంది అమ్మాయిలు, 45 మంది అబ్బాయిల చొప్పున చేరుతున్నారు. ఇటీవల పదకొండో బ్యాచ్ విద్యార్థుల కోర్సు పూర్తయ్యింది. చాలామంది క్యాంపస్ ప్లేన్‌మెంట్‌లో భాగంగా బెంగళూరుకు చెందిన ఎడ్యుసాన్స్‌లో ఉద్యోగాలు సాధించారు. మిగతా వారికీ ప్రభుత్వ, అనుబంధ విద్యాసంస్థల్లో, ప్రైవేటు విద్యాలయాల్లో కొలువులు లభిస్తున్నాయి. ‘బోధన, బోధనేతర సిబ్బంది తక్కువ మంది ఉన్నప్పటికీ విద్యార్థులకు ఇబ్బందులు కలగకుండా చర్యలు తీసుకుంటున్నాం. బీపీఈడీ అభ్యసించిన వారి కోసం ఇక్కడ ఎంపీఈడీ కోర్సు ప్రవేశపెట్టాలని ప్రభుత్వానికి ప్రతిపాదనలు పంపించాం. వ్యాయామ విద్యకు ప్రాధాన్యం పెరుగుతున్న క్రమం లో కళాశాలను మరింత బలోపేతం చేసేందుకు ప్రజాప్రతినిధుల సహకారం తీసుకుంటున్నాం.’ అని ప్రిన్సిపల్ చేకూరి రవికుమార్ తెలిపారు.

3 మెడ్డల్ మల్కాజ్‌గిరి

లావణ్య త్రిపాఠి ‘సతీ లీలావతి’.. టీజర్ తో ఫస్ట్ ట్రిబి!

టాలీవుడ్‌లో విశూత్తుమైన ఫస్ ఎంటర్టైన్‌మెంట్‌లో ఒకటిగా బజ్ క్రియేట్ చేస్తున్న చిత్రం ‘సతీ లీలావతి’. ఆనంది ఆర్ట్ క్రియేషన్స్ సమర్పణలో దురాదేవి పిక్చర్స్ బ్యానర్‌పై తెరకెక్కుతున్న ఈ సినిమాలో లావణ్య త్రిపాఠి, దేవ్ మోహన్ జంటగా కనిపించనున్నారు. భీమిలీ కబడ్డీ జట్టు, ఎస్.ఎం.ఎస్ వంటి హిట్ సినిమాలు తీసిన తాతినేని సత్య దర్శకత్వం వహించడంతో ఈ ప్రాజెక్ట్‌పై మంచి క్రేజ్ ఏర్పడింది. ప్రముఖ సటీనటులు వి.కె.సరేష్, వి.టి.వి.గణేష్, సప్తగిరి, మొట్ట రాజేంద్రన్, జాఫర్ సాదిక్, జోషి తదితరులు ముఖ్య పాత్రల్లో కనిపించనున్నారు.

టీజర్ లో ఫస్ట్ వేప్స్... మంగళవారం రిలీజ్ చేసిన టీజర్‌కు ప్రేక్షకుల నుంచి పాజిటివ్ రెస్పాన్స్ వస్తోంది. లావణ్య త్రిపాఠి, దేవ్ మోహన్ పెట్టి అనంతరం హాఫీ మూడ్‌తో స్టార్ట్ అయిన టీజర్.. తర్వాతి సీన్‌లోనే కామెడీ మోడ్‌లోకి మారడం ఇంట్రస్టింగ్‌గా మారింది. లావణ్య, దేవ్ మోహన్ మధ్య చిన్న గొడవల్లో వి.కె.సరేష్, సప్తగిరి, వి.టి.వి.గణేష్ వంటి క్యారెక్టర్స్ ఎంటర్ చేయడంతో మరింత వినోదాన్ని చేకూర్చును న్నాయి. భార్య, భర్తల మధ్య జరిగే చిన్న సమస్యలు, దానికి పరిష్కారాలు.. ఇవన్నీ ఫస్ట్ చుట్టో చూపించబోతున్నారన్నమాట.



ఫ్యామిలీకి కనెక్ట్ అయ్యేలా.. ‘సతీ లీలావతి’ కథలో ప్రధానంగా భార్యభర్తల మధ్య రిలేషన్, చిన్న చిన్న గొడవలు, వాటిపై కుటుంబ సభ్యులు కలగజేసుకోవడం.. ఇవన్నీ చక్కటి హాస్యంతో, హార్ట్ టుచింగ్ ఎమోషన్‌తో చూపించబోతున్నారు. ముఖ్యంగా లావణ్య త్రిపాఠి ప్రెజెన్స్, దేవ్ మోహన్ కామెడీ టైమింగ్ సినిమాకు మెయిన్ ప్లస్ పాయింట్ అవుతాయి. ఈ సినిమా టీజర్‌లో చూపించిన హ్యూమర్, ఎమోషన్ ప్రేక్షకుల్లో ఆసక్తిని రేపుతున్నాయి. ప్రస్తుతం ‘సతీ లీలావతి’ మూవీ షూటింగ్ పూర్తయ్యి, పోస్ట్ ప్రొడక్షన్ పనులు ఫుల్ స్పీడ్‌లో సాగుతున్నాయి. అనుకున్న ప్లానింగ్ ప్రకారం సినిమాను త్వరగా పూర్తి చేసి విడుదల చేయాలని మేకర్స్ సిద్ధమవుతున్నారు. అన్ని వర్గాల ప్రేక్షకులకు ఆకట్టుకునేలా, ఫీల్ గుడ్ ఫ్యామిలీ ఎంటర్టైన్‌మెంట్‌గా ఈ చిత్రాన్ని రూపొందించడంపై ఫోకస్ పెట్టారు.

సాంకేతిక నిపుణులు.. మిక్స్ జే మేయర్ సంగీతం, బినోద్ర మీసన్ సినిమాటోగ్రఫీ, సతీష్ సూర్య ఎడిటింగ్ వంటి టాలెంటెడ్ టెక్నికల్ టీమ్ ఈ సినిమాకు మరింత బల్యాన్ని తెచ్చింది. మ్యూజిక్, విజువల్స్, కామెడీ, ఎమోషన్.. ఇలా అన్ని రూట్లలో కంటెంట్ పక్కాగా ఉంటుంది అని చిత్ర బృందం చెప్పుకొస్తోంది. ఇప్పటికే విడుదలైన టీజర్‌తో మంచి స్పందన తెచ్చుకున్న ‘సతీ లీలావతి’ త్వరలో ప్రేక్షకుల ముందుకు రానుంది. ఫ్యామిలీ ఆడియన్స్‌తో పాటు యాత్రిక కూడా కనెక్ట్ అయ్యేలా సినిమాను రూపొందించారని మేకర్స్ ధీమా వ్యక్తం చేస్తున్నారు.

మహిళా నిర్మాతపై జాగ్రీ కపూర్ కామెంట్

జాన్వీ కపూర్ - ఇషాన్ ఖట్టర్ నటించిన హెమామ్ బొండ్ కేన్స్ ఫిల్మ్ ఫెస్టివల్‌లో ప్రదర్శితమయిన సంగతి తెలిసిందే. సినిమా ప్రదర్శనకు ముందు జాన్వీ సోదరి ఖుషీ కపూర్ తన ట్రియూడు శిఖర్ పహారియా, స్నేహితుడు ఒర్లీతో ఫ్రాంస్ రివేరాలో సందడి చేసారు. జాన్వీ మూవీకి వీరంతా ప్రచార సాయానికి విచ్చేసారు. ఆ తర్వాత జాన్వీ వరుసగా రెడ్ కార్పెట్ పై క్యాట్ వాక్ లతో మతులు చెడగొట్టిన సంగతి తెలిసిందే. జాన్వీ చివరిగా బ్లాక్ కలర్ డిజైనర్ దుస్తుల్లో కనిపించింది. దీనిలో రెల్లో అభ్యుదయెన్స్ హృదయాలను కొల్లగొట్టింది. ఈవెంట్ నుంచి ఫోటోలు ఇప్పటికే ఇంటర్వెల్స్ లో వైరల్ గా మారాయి. శుక్రవారం జాన్వీ బ్లాక్ దుస్తుల్లో కనిపించి అందరి దృష్టిని



ఆకర్షించింది. తన ఫైటెడ్ ఫోటోలను షేర్ చేసిన జాన్వీ ముంబై పర్యాటకు సిద్ధంగా ఉంది ..రియా క్యాషన్ కోసం సన్న చంపకు అని రాసింది. ప్రస్తుతం ఫ్యాషన్ డిజైనర్ కు నిర్మాత రియా కపూర్ ని ఉ ద్వేషిస్తూ జాన్వీ చేసిన ట్వీట్ వైరల్ గా మారతోంది. కేన్స్ లో జాన్వీ నటించిన హెమామ్ బొండ్ ని ప్రదర్శించాక, 9 నిమిషాల స్టాండింగ్ ఒవేషన్ లభించింది. సీరజ్ ఘయ్యాన్ దీనికి దర్శకత్వం వహించారు. ఇది ఈ సంవత్సరం కేన్స్ ఫిల్మ్ ఫెస్టివల్‌లో ప్రదర్శించబడిన ఏకైక భారతీయ చిత్రంగా నిలిచింది. తాజాగా రిలీజైన ఫోటోలలో జాన్వీ, ఇషాన్ ఖట్టర్, కరణ్ జోహార్, చిత్రనిర్మాత సీరజ్ ఘయ్యాన్ మరియు ఇతరులతో కలిసి పోజులిచ్చినట్లు కనిపిస్తుంది.

గరుడ వార్త



అల్లు అరవింద్ బజినేస్: తక్కువ పెట్టుబడితో జాక్ పాట్ లాభాలు!



టాలీవుడ్‌లో గీతా ఆర్ట్స్ బ్యానర్ కు ప్రత్యేకమైన ఇమేజ్ ఉంది. అల్లు అరవింద్ నిర్మాతగా ఉన్న ఈ సంస్థ ఎప్పుడూ తనదైన స్టైల్ లో ప్రొడక్షన్, డిస్ట్రిబ్యూషన్ విషయంలో కొత్తదనం చూపిస్తూ ఉంటుంది. ముఖ్యంగా ఇతర భాషల సినిమాలను తెలుగులో డబ్ చేసి రిలీజ్ చేయడంలో గీతా ఆర్ట్స్ కు సూపర్ జడ్జెంట్ ఉంది. హిట్ అవుతాయన్న అనుమానం వచ్చినా రిస్క్ తీసుకొని, ఆడియన్స్‌కు కొత్త అనుభూతిని ఇచ్చే ప్రయత్నం చేస్తోంది. ఇటీవల ఆధ్యాత్మిక నేపథ్యంలో వచ్చిన సినిమాలతో ఈ సంస్థకి మంచి లాభాలు వచ్చాయి. ముఖ్యంగా తక్కువ రేట్ డిస్ట్రిబ్యూషన్ డీల్స్ తో జాక్ పాట్ లాభాలే అందుకున్నారు. ప్రస్తుతం గీతా ఆర్ట్స్, GA2 పిక్చర్స్ బ్యానర్‌పై వరుసగా కొత్త సినిమాలు నిర్మిస్తున్నారు. కమర్షియల్, ఫ్యామిలీ ఎంటర్టైన్‌మెంట్ సినిమాలకు ఇలా డబ్లింగ్, డిస్ట్రిబ్యూషన్ రంగంలో భిన్నమైన సినిమాలకు వచ్చడంపై ఊపుతున్నారు. ఆధ్యాత్మిక కథలు, మైథలాజికల్ కాన్సెప్ట్ సినిమాలను సైతం టెన్స్ చేస్తూ ట్రెండ్ సెట్టర్‌గా మారుతున్నారు.

కాంతారా నుంచి..ఛావా... ఒకప్పుడు మాన్, కమర్షియల్ సినిమాలే మేజర్‌గా తీస్తూ వచ్చిన గీతా ఆర్ట్స్.. గతంలో కచ్చడ హిట్ ‘కాంతారా’ను తెలుగులో డబ్ చేసి రిలీజ్ చేసింది. ఆ చిత్రానికి కమర్షియల్ యాక్షన్‌తో పాటు, ఆధ్యాత్మిక కాన్సెప్ట్ ఉన్నా, లోతైన భక్తి అంశమే సినిమాను పాజిటివ్‌గా నిలబెట్టింది. అ సినిమాతో దాదాపు 50 కోట్ల లాభాలు అందుకున్నారు. హిందీలో బ్లాక్‌బస్టర్ అయిన ‘ఛావా’ వంటి చారిత్రక చిత్రాన్ని కూడా తెలుగులో రిలీజ్ చేయడం గీతా ఆర్ట్స్ కాన్సిడెర్స్ ని చూపిస్తుంది. ఈ సినిమా పెట్టిన పెట్టుబడికి డబుల్ ప్రాఫిట్స్ తెచ్చింది. తెలుగు ప్రేక్షకులు హిస్టారికల్ సినిమాలపై పెద్దగా ఆసక్తి చూపించకపోయినా, ఇలాంటి ప్రయత్నాలకు ట్రాండ్ విలువ పెరిగింది.

సమంత సూపర్ స్టానింగ్.. ఏడాది చివర్లోనే అది కూడా..?



సౌత్ స్టార్ హీరోయిన్ సమంత మన దగ్గర సినిమాలతోనే స్టార్ డం తెచ్చుకోగా నార్త్ సైడ్ మాత్రం వెబ్ సీరీస్ లతో అలరిస్తూ వచ్చింది. అప్పటివరకు సమంత హీరోయిన్ గా మాత్రమే చేస్తుంది అనుకున్న వారందరికీ ఫ్యామిలీ మ్యాన్ 2 సీరీస్ లో ఒక వైరల్ రోల్ చేసి సర్ ప్రైజ్ చేసింది. సమంత లోని ఈ టాలెంట్ చూసిన బీ టౌన్ ఆడియన్స్ ఆమెకు ఫ్యాన్స్ గా మారిపోయారు. ఫ్యామిలీ మ్యాన్ మేకర్స్ తోనే సిటాడెల్ సీరీస్ ని కూడా చేసింది సమంత. రాజ్ అండ్ డీత్ డైరెక్షన్ లో సమంత చాలా కంప్లెక్సబల్ గా సీరీస్ లు చేస్తుందని తెలుస్తుంది.ఇదే కాదు సమంత నిర్మాణంలోకి అడుగు పెట్టింది. సమంత తొలి సినిమా శుభం ఈమధ్యనే రిలీజైంది. ట్రాలాలా మూవింగ్ పిక్చర్స్ బ్యానర్ లో సమంత నిర్మాతగా చేసిన శుభం కమర్షియల్ లెక్కలు ఎలా ఉన్నా నిర్మాతగా సక్సెస్ కి పేరు తెచ్చి పెట్టింది. ఐతే సమంత తన బ్యానర్ లో మొదట అనాన్స్ చేసిన సినిమా మా ఇంటి బంగారం. ఆ సినిమాలో సమంత లీడ్ రోల్ గా నటిస్తుందని తెలుస్తుంది. తుపాకి పట్టుకుని సమంత పోస్టర్ తో మా ఇంటి బంగారం సినిమా అనాన్స్ చేశారు. ఐతే ఆ

సినిమా ఏమైందో కానీ సడెన్ గా శుభం అంటూ కొత్త ప్రాజెక్ట్ తో వచ్చి ఆ సినిమాను గట్టిగా ప్రమోట్ చేసి నిర్మాతగా పర్యాలేదు అనిపించుకుంది సమంత. ఇక సమంత బ్యానర్ నుంచి వస్తున్న రెండో ప్రాజెక్ట్ మా ఇంటి బంగారం ఈ సినిమా కూడా షూటింగ్ పూర్తి కావాల్సిందని తెలుస్తుంది. సమంత ఈమధ్యనే మా ఇంటి బంగారం ఆఫ్టేట్ త్వరలో వస్తాయని అన్నది. ఐతే తెలుస్తున్న సమాచారం ప్రకారం సమంత ఈ సినిమాను కూడా ఇదే ఇయర్ లో రిలీజ్ ప్లాన్ చేస్తుందని తెలుస్తుంది. అన్నీ కుదిరితే ఈ ఇయర్ డిసెంబర్ లో ఆ సినిమాను వదిలేలా ప్లాన్ చేస్తున్నారు. సమంత నిర్మాతగా ఒకే ఇయర్ లో రెండు సినిమాలు రిలీజ్ చేయడం నిజంగానే గొప్ప విషయమని చెప్పొచ్చు. ఇక సమంత తన నిర్మాణంలో కాకుండా వేరే తెలుగు సినిమాలు ఎప్పుడు చేస్తుందా అని ఆమె ఫ్యాన్స్ ఎదురుచూస్తున్నారు. స్టార్ సినిమాలకు పూర్తిగా దూరమైన సమంతని మళ్ళీ స్టార్ కమర్షియల్ సినిమాల్లో చూడాలని ఫ్యాన్స్ ఆశిస్తున్నారు. మరి ఆ ఛాన్స్ ఎవరు ఎప్పుడు ఇస్తారన్నది చూడాలి. సమంత మాత్రం నిర్మాతగా చేస్తున్న సినిమాల్లో తను కూడా భాగమై తన ఫ్యాన్స్ ని అలరిస్తుంది.

గురువారం 31 జూలై 2025

మత్స్య కన్యగా ఫలియా అబ్బుల్లా.. చీరలో చిలిపితనం!

టాలీవుడ్‌కి జాతిరత్నాలు వంటి బ్లాక్‌బస్టర్ మూవీ ద్వారా పరిచయమైన ఫలియా అబ్బుల్లా, మొదటి సినిమా నుంచే తన ఎనర్జిటిక్ స్ట్రీన్ ప్రెజెన్స్‌తో అందర్నీ ఆకట్టుకుంది. కేవలం హాస్య భరిత పాత్రలకే కాదు, ఫ్యాషన్, గ్లామర్ విభాగాల్లోనూ ఆమె తనదైన స్టయిల్‌తో చూపిస్తోంది. తాజాగా ఫలియా షేర్ చేసిన చీరలోని గ్లామరస్ ఫోటోలు నెటిజన్లను కట్టిపడేస్తున్నాయి. ట్రాన్స్‌పరెంట్ స్టైలిష్ చీరలో ఫలియా వేసిన హావభావాలు అద్భుతంగా ఆకర్షిస్తున్నాయి. “మత్స్యకన్య వైట్స్” అంటూ ఆమె పెట్టిన క్యాషన్‌కు తగ్గట్టే, ఆమె ఈ లుక్‌లో ఒక అందమైన జలకన్యలా మెరిసిపోతోంది. చీరతోపాటు స్ట్రీప్‌లెస్ బ్లాజ్, లాంగ్ హెయిర్, కాంతివంతమైన మేకప్ ఆమె లుక్‌ని మరింత హైలైట్ చేశాయి. కెమెరా ముందు సునాయాసంగా ఇచ్చిన పోజులు చూసి ఫ్యాషన్ ప్రేమికులు ఫిదా అవుతున్నారు. ఫలియా అబ్బుల్లా మొదటి సినిమాతోనే మంచి గుర్తింపు పొందినప్పటికీ, ఆ తర్వాత మళ్ళీ అదే



స్టాయిలో హిట్స్ అందుకోలేకపోయింది. అయినా, ఆమె స్ట్రీన్ ప్రెజెన్స్, డ్యాన్సింగ్ స్కిల్స్, మరియు కమెడియన్ టైమింగ్ కారణంగా ప్రేక్షకుల్లో ఓ స్థిరమైన క్రేజ్‌ను నిలుపుకుంటోంది. ఇటీవల కొన్ని ఓటీటీ ప్రాజెక్టుల్లోనూ కనిపించిన ఫలియా, కథల ఎంపికలో తనదైన దృష్టిని చూపుతోంది. ఫలియా కెరీర్‌కి ఈ ఫోటోషూట్స్ ఓ వైరల్ అడ్డా లాగా మారుతున్నాయి. గ్లామరస్ లుక్స్‌తో పాటు ట్రెండ్‌సెట్ డ్రెస్‌లలోనూ ఆమె కనిపిస్తూ, తనలోని గ్లామర్‌కి కొత్తగా నిర్వచనం ఇస్తోంది. ఒక క్రేజీ సీక్వెల్ లో నటిస్తుందన్న వార్తలు ఇప్పటికే బజ్ క్రియేట్ చేస్తున్నాయి. దానికి తోడు ఈ లుక్‌తో ఆమె ట్రెండ్ సెట్ చేయడం ఫ్యాషన్ వర్గాల్లో హైలైట్ అవుతోంది. చూస్తుంటే త్వరలోనే ఈ మత్స్యకన్య ముందు మరిన్ని అవకాశాలు క్యా కట్టడం ఖాయమే.

టాలీవుడ్ లో అమ్మడు భాళీ అయినట్టేనా..?

చిలసా సినిమాతో టాలీవుడ్ ఎంట్రీ ఇచ్చిన రుహాని శర్మ ఆ సినిమాలో తన పాత్రతో చాలామంది ఆడియన్స్ కి దగ్గరైంది. ఆ సినిమా డైరెక్టర్ రాహుల్ రవిచంద్రన్ రుహానిని ఎలా ఆడిషన్ చేసి తీసుకున్నాడో కానీ ఆన్ స్క్రీన్ కాదు ఆఫ్ స్క్రీన్ కూడా రుహాని అలానే ఉంటుందా అనిపించేలా తన మ్యూజిక్ చూపించింది. ఐతే చిలసా తర్వాత హిట్ ఫస్ట్ కేస్ లో నటించిన అమ్మడు అది పర్యాలేదు అనిపించుకున్నా నెక్స్ట్ కథల ఎంపికలో కాస్త ట్రాక్ తప్పింది. దర్శి వారి సినిమా చేసిన అమ్మడు ఆ తర్వాత పెద్దగా ఛాన్స్ లు అందుకోలేదు. అవసరాల శ్రీనివాస్ చేసిన నూటొక్క జిల్లాల అందగాడు చేసినా లాభం లేకుండా పోయింది. ఐతే రుహాని శర్మ సినిమాలైతే చేస్తుంది కానీ ఆమె పాపులారిటీ మాత్రం సంపాదించలేకపోయింది. వార్ చాప్టర్ 1, సైంధవ్, ఆపరేషన్ వాలెంటైన్, శ్రీరంగ నీతులు, లవ్ మీ ఇలా చెప్పడానికి కెరీర్ లో చాలా సినిమాలు ఉన్నాయి కానీ



అందులో ఏది ఆమెకు సరైన గుర్తింపు తీసుకు రాలేదు. అంతేకాదు ఆమె గ్రాఫ్ ని పడిపోయేలా చేశాయి. ఐతే రుహాని శర్మ కాన్సిడెర్స్ మాత్రం ఎక్కడ లూజ్ అవులేదు. అమ్మడు ఇప్పటికీ తనకు తగిన రోల్ పడితే సత్తా చూపిస్తా అనే అంటుంది. ఐతే తెలుగులో ఒకసారి కెరీర్ డౌన్ అయితే మళ్ళీ ఊపందుకోవడం చాలా కష్టం. ఒకటి రెండు కాదు గత రెండేళ్లలో రుహాని చాలా సినిమాల్లో అనలేమాత్రం ఇంఫార్మెంట్ లేని పాత్రలు చేసింది. అవన్నీ కూడా ఆమె కెరీర్ కి ఎవరు పెట్టేలా చేశాయి. ప్రస్తుతం అమ్మడు తమిళ లో మాన్యో సినిమా చేస్తుంది. తెలుగులో లక్ కలిసి రాకపోయినా తమిళం లో అయినా అమ్మడి టాలెంట్ ని గుర్తిస్తారేమో చూడాలి. అమ్మడికి తెలుగు ఆఫర్లు ఇక కష్టమే అని చెప్పొచ్చు. తప్పకుండా రుహాని లాంటి యాక్టర్ కి మంచి పాత్రలు పడితే మాత్రం బాగుంటుందని ఆమెను ఇష్టపడే ఆడియన్స్ అంటున్నారు. మరి ఇప్పటికైనా రుహాని ప్రతిభని ఎవరైనా గుర్తిస్తారా లేదా అన్నది చూడాలి. ఐతే రుహాని కూడా చేస్తే హీరోయిన్ గానే చేస్తా లాంటి లెక్కలేమి లేకుండా వచ్చిన ప్రతి రోల్ చేస్తూ వచ్చింది. ఐతే అదే ఆమెను కెరీర్ లో వెనకపడేలా చేసిందని చెప్పొచ్చు.



హైదరాబాద్: వ్యవసాయ రంగంపై కనీస అవగాహన లేకుండా భాజపా నేతలు మాట్లాడుతున్నారని తెలంగాణ మంత్రి తుమ్మల నాగేశ్వరరావు అన్నారు. రాష్ట్రానికి 12 లక్షల మెట్రిక్ టన్నుల యూరియా కేంద్రం సరఫరా చేసిందన్న భాజపా రాష్ట్ర అధ్యక్షుడు ఎన్. రామచంద్రరావు వ్యాఖ్యలపై మంత్రి స్పందించారు. ఒక రాష్ట్రానికి పార్టీ అధ్యక్షుడిగా ఉంటూ నిజానిజాలు తెలుసుకోకుండా మాట్లాడుతున్నారని ఆసహసం వ్యక్తం చేశారు. రామచంద్రరావుకు, భాజపాకి తెలంగాణ రైతాంగం పట్ల ఉన్న నిబద్ధతను ఏంటో తెలుస్తోందని ఎద్దేవా చేశారు. రైతుల విషయంలో ఎలాంటి రాజకీయాలకు తావివ్వకూడదని ఎన్నిసార్లు తాను విన్నవించినా.. రామచంద్రరావు వైఖరి మారడం లేదని ఆగ్రహం వ్యక్తం చేశారు. ఈ ఏడాది ఖరీఫ్ సీజన్ కి సంబంధించి రాష్ట్ర రైతాంగం యూరియా కోసం క్షేత్రస్థాయిలో తిప్పలు పడుతుంటే చేయని గొప్పలు చేసినట్లుగా చెప్పుకొంటున్నారని, అది వారి అవివేకానికి నిదర్శనమని విమర్శించారు. తెలంగాణకు కేంద్ర ప్రభుత్వం ఈ ఖరీఫ్ సీజన్ మొత్తానికి కేవలం 9.80 లక్షల మెట్రిక్ టన్నుల యూరియా మాత్రమే కేటాయించిందని గుర్తు చేశారు. ఇది తెలియకుండా 12 లక్షల మెట్రిక్ టన్నుల యూరియా సరఫరా చేసిందని చెప్పుకోవడం విద్వంసంగా ఉందన్నారు. తమ రాజకీయ లబ్ధి కోసం రైతులను తప్పుదోవ పట్టించడం మానుకోవాలని భాజపా నాయకులకు హితవు పలికారు. ఇప్పటికే ఎన్నో సార్లు క్షేత్రస్థాయి పరిస్థితులు, రైతులు ఎదుర్కొంటున్న ఇబ్బందులు, ఇతర లెక్కలతో సహా కేంద్ర రసాయన ఎరువులశాఖ మంత్రి, రాష్ట్రం నుంచి ప్రాతినిధ్యం వహిస్తున్న కేంద్ర మంత్రి, సహాయ మంత్రికి లేఖలు రాశామని.. తాజాగా రామచంద్రరావుకు కూడా లేఖ రాసినట్లు తుమ్మల పేర్కొన్నారు.



హైదరాబాద్: తెలంగాణ సీఎం రేవంత్ రెడ్డితో రాష్ట్ర కాంగ్రెస్ వ్యవహారాల ఇన్ ఛార్జ్ మీనాక్షి నటరాజన్, పీసీసీ అధ్యక్షుడు మహేశ్ కుమార్ గాడ్ భేటీ అయ్యారు. జూబ్లీహిల్స్ లోని సీఎం నివాసంలో సమావేశమయ్యారు. రాష్ట్రంలో పార్టీ నిర్మాణం, పాదయాత్ర, బీసీ రిజర్వేషన్లపై దిల్లీలో పోరాడేందుకు కార్యచరణపై చర్చించారు. దాదాపు గంటన్నరపాటు ఈ సమావేశం కొనసాగింది. ఈనెల 31 నుంచి వచ్చే నెల 4 వరకు యథావిధిగా కాంగ్రెస్ పాదయాత్ర నిర్వహించాలని నిర్ణయించారు. ఆగస్టు 5, 6, 7 తేదీల్లో 42 శాతం బీసీ రిజర్వేషన్ల బిల్లు ఆమోదానికి

దిల్లీలో చేపట్టాల్సిన కార్యచరణ వీరి మధ్య చర్చకు వచ్చింది. ఆగస్టు 5న పార్లమెంటు ఉభయ సభల్లో ఎంపీల వాయిదా తీర్మానం, చర్చకు పట్టుబట్టాలని నిర్ణయించారు. ఆగస్టు 6న జంతర్ మంతర్ వద్ద నిర్వహించే ధర్నాలో సీఎం రేవంత్ రెడ్డితో పాటు మంత్రులు, ఎమ్మెల్యేలు, పార్టీ నేతలు, బీసీ సంఘాల నేతలు పాల్గొననున్నారు. 7న రాష్ట్రవతీని కలిసి వినతిపత్రం ఇవ్వనున్నారు. ప్రత్యేక రైలులో ప్రతి నియోజకవర్గం నుంచి 50 మంది నేతలు, కార్యకర్తలు దిల్లీకి వెళ్తున్నారు. దిల్లీ పర్యటన అనంతరం కాంగ్రెస్ పాదయాత్ర యథావిధిగా కొనసాగించాలని నిర్ణయించారు.

బీసీ రిజర్వేషన్లపై భాజపా, కాంగ్రెస్ కు చిత్తశుద్ధి లేదు: ఐనోద్ కుమార్



హైదరాబాద్: బీసీలకు 42 శాతం రిజర్వేషన్లు ఇవ్వడంలో భాజపా, కాంగ్రెస్ కు చిత్తశుద్ధి లేదని భారత రాష్ట్ర సమితి మాజీ ఎంపీ ఐనోద్ కుమార్ అన్నారు. ప్రధాని మోదీ, ప్రతిపక్షనేత రాహుల్ గాంధీ అనుకుంటే గంటలోపు బిల్లుకు ఆమోదం లభిస్తుందని

పేర్కొన్నారు. శాసనసభ, మండలి బిల్లు ఆమోదించిన అంశంపైనే ఆర్డినెన్స్ సాధ్యం కాదని.. కాంగ్రెస్, భాజపాలు బీసీలను ఎందుకు మోసం చేస్తున్నాయని ప్రశ్నించారు. ఇందిరా సహా కేసులో సుప్రీంకోర్టు స్పష్టమైన తీర్పు ఇచ్చిందని, చట్టసవరణ చేసి తొమ్మిదో షెడ్యూల్లో చేరిస్తే న్యాయపరమైన రక్షణ ఉంటుందని పేర్కొన్నారు. చిత్తశుద్ధి ఉంటే బీసీ రిజర్వేషన్ల కోసం రాహుల్ గాంధీ లోక్ సభలో ప్రైవేట్ బిల్లు పెట్టాచ్చు కదా అని ఎద్దేవా చేశారు. రాహుల్ గాంధీ అడగరు, మోదీ చేయరు, అన్నట్లు కనిపిస్తోందని వ్యాఖ్యానించారు. ఆర్థికల్ 243%లోని %జ% క్లాజ్కు సవరణ చేసినా కూడా బీసీ రిజర్వేషన్లు సాధ్యమవుతుందని ఐనోద్ తెలిపారు. ముఖ్యమంత్రిగా ఉండి ధర్నాలు అంటూ డ్రామాలు చేయాల్సిన అవసరం లేదని, రాహుల్ గాంధీతో కలిసి వెళ్లి మోదీని అడగాలని సీఎం రేవంత్ కు సూచించారు. భాజపాకు చిత్తశుద్ధి ఉంటే కేసీఆర్ హయాంలో ఆమోదించిన, రేవంత్ రెడ్డి హయాంలో ఆమోదించిన బిల్లులను తొమ్మిదో షెడ్యూల్లో చేర్చాలని డిమాండ్ చేశారు.

మూడేళ్ల తర్వాత నల్లగొండ కాంగ్రెస్ నాయకులను నేనే సర్ప్స్ ఆట ఆడిస్తా: ఎమ్మెల్యే జగదీశ రెడ్డి

హైదరాబాద్ : మూడేళ్ల తర్వాత నల్లగొండ కాంగ్రెస్ నాయకులను నేనే సర్ప్స్ ఆట ఆడిస్తానని మాజీ మంత్రి, సూర్యాపేట ఎమ్మెల్యే జగదీశ రెడ్డి పేర్కొన్నారు. ఎంత ఎగిరినా మూడేళ్లే కదా.. ఆ తర్వాత మీకు మేము చూపిస్తాం బిడ్డా సర్ప్స్ ఆట అని ఘాటుగా వ్యాఖ్యానించారు జగదీశ రెడ్డి. రానున్న స్థానిక సంస్థల ఎన్నికలపై తుంగతుర్తి నియోజకవర్గంలోని పాటిమట్ల గ్రామంలోని లక్ష్మీనరసింహ స్వామి ఫంక్షన్ హాల్లో ఏర్పాటు చేసిన మోతూరు, ఆద్రగూడూరు మండలాల బీఆర్ఎస్ పార్టీ విస్తృత స్థాయి సమావేశంలో మోతూరు పట్టణానికి చెందిన కాంగ్రెస్ పార్టీ నాయకులు ఎండ్ అమిర్, మహేశ్వరం హనుమంతు, వెంకటేశ్ పాటు పలువురు నాయకులకు జగదీశ రెడ్డి గులాబీ కండువా కప్పి పార్టీలోకి ఆహ్వానించారు. ఈ సందర్భంగా జగదీశ రెడ్డి ప్రసంగించారు. 2018లో సత్తాండ నాయకులను ఓడగాట్టే బాధ్యత తీసుకున్నా. అందరిని ఓడించిన.. ఇప్పుడు వీళ్లందరినీ సర్ప్స్ ఆడించే బాధ్యత తీసుకుంటా, వీళ్ళతో ఆడిస్తా. కాంగ్రెస్ నాయకుల ఉడతా ఊపులకు మేము భయపడం. కేటీఆర్ రేవంత్ రెడ్డిని హాల్ అంటే బండి సంజయ్ ఒకటే ఏడుస్తున్నాడు. బండి సంజయ్ కి ఏం సంబంధం అసలు? కాంగ్రెస్ మంత్రులు ఏమో మేము అనలేకపోయానా కేటీఆర్ అన్నాడు అని సంతోష పడుతుంటే.. బీజేపీ మంత్రులు ఏమో ఏడుస్తున్నారు. రేవంత్ రెడ్డిని హాల్ అంటేనే మీకు అంత కోపం వస్తుంది కదా.. అలాంటిది తెలంగాణ కోసం చావు అంచులదాకా వెళ్లిన కేటీఆర్ ని లాగులో తొండలు వేస్తే, గుడ్డు పీకి గోలీలు ఆడుతా, పేగులు తీసి మెడలో వేసుకుంటా, ఉరి తీస్తా, పెట్రోల్ పోసి సంపుతా అన్నప్పుడు కేటీఆర్ హాల్ అని అంటే తప్పేమంది అని మాజీ మంత్రి, ఎమ్మెల్యే జగదీశ రెడ్డి ప్రశ్నించారు. మోదీ తెలంగాణలో ఈడీ రైడ్స్ కేసీఆర్ మీద బీఆర్ఎస్ పార్టీ మీద చేయిస్తున్నాడు. తమిళనాడులో అక్కడి స్థానిక ప్రభుత్వం మీద ఈడీ రైడ్స్ అవుతున్నాయి.. కానీ ఇక్కడ తెలంగాణలో రేవంత్ ప్రభుత్వాన్ని మోదీ కాపాడుతున్నాడు. మోదీ శత్రుత్వం చూపించాలంటే కాంగ్రెస్ ప్రభుత్వం మీద, రేవంత్ రెడ్డి మీద చూపించాలి కానీ ఇక్కడ వ్యతిరేకంగా బీఆర్ఎస్ పార్టీ మీద చూపిస్తున్నాడు అని ఎమ్మెల్యే జగదీశ రెడ్డి ధ్వజమెత్తారు.



హైదరాబాద్: గొర్రెల పంపిణీ కుంభకోణం కేసులో హైదరాబాద్ లోని ఆరుచోట్ల ఈడీ సోదాలు చేపట్టింది. పశుసంవర్ధక శాఖ మాజీ డైరెక్టర్ రామచందర్ నాయక్, ప్రధాన నిందితుడు మొయినుద్దీన్, పలువురి ఇళ్లలో అధికారులు తనిఖీలు చేశారు. తొలుత ఈ కుంభకోణంపై ఏసీబీ కేసు నమోదు చేసింది. దీని ఆధారంగా ఈడీ మరో కేసు నమోదు చేసి దర్యాప్తు చేస్తోంది. గొర్రెల పంపిణీతో రూ.700 కోట్ల ఆక్రమాలు జరిగినట్లు ఏసీబీ గుర్తించింది. 2015లో అప్పటి రాష్ట్ర ప్రభుత్వం గొర్రెల పంపిణీ పథకాన్ని ప్రారంభించింది. తెలంగాణ రాష్ట్రవ్యాప్తంగా వేల మంది లబ్ధిదారులకు సుమారు రూ.4వేల కోట్ల విలువైన గొర్రెలను పంపిణీ చేసినట్లు గణాంకాలు చెబుతున్నాయి. ఈ పథకంలో మొదటి నుంచి అధికారులు, దళారులు కుమ్మక్కై నిధులు స్వాహా చేసినట్లు ఏసీబీ దర్యాప్తులో వెల్లడైంది. కొంత మంది విక్రేతలకు డబ్బులు చెల్లించినట్లు రికార్డుల్లో చూపించి, ఆ నిధుల్ని ఈ ముఠా స్వాహా చేసింది. ఈ నిధుల్ని బినామీ ఖాతాల్లోకి మళ్లించి అంతా కలిసి పాటాలు పంచుకున్నట్లు వెల్లడైంది. ఈ కుంభకోణంలో కొందరు పెద్దల పాత్ర కూడా ఉన్నట్లు ఏసీబీ, ఈడీ అనుమానిస్తోంది.



నాగార్జునసాగర్ జలాశయానికి వరద ప్రవాహం కొనసాగుతోంది. బుధవారం కూడా మొత్తం 26 క్రస్ట్ గేట్లు ఎత్తి నీటిని దిగువకు విడుదల చేస్తున్నారు. సాగర్ లోకి ఇన్ ఫ్లో 1,68,988 క్యూసెక్కులు, ఔట్ ఫ్లో 3,13,016 క్యూసెక్కులుగా ఉంది. సాగర్ పూర్తిస్థాయి నీటిమట్టం 590 అడుగులకు కాగా.. ప్రస్తుతం 586.5 అడుగులు ఉంది. నీటి నిల్వ సామర్థ్యం 312.04 టీఎంసీలు కాగా.. ప్రస్తుతం 302.91 టీఎంసీల నీరు నిల్వ ఉంది.



హైదరాబాద్: బెట్టింగ్ యాప్స్ తో డబ్బు సంపాదించాలని ఎవరూ భావించవద్దని సిసి నటుడు ప్రకాశ్ రాజ్ సూచించారు. బెట్టింగ్ యాప్స్ పై ప్రచారం కేసులో ఈడీ ఎదుట విచారణకు ఆయన హాజరైన సంగతి తెలిసిందే. అధికారులు ఆయన్ను ఐదు గంటలపాటు విచారించారు. అనంతరం మీడియాతో ప్రకాశ్ రాజ్ మాట్లాడారు. బెట్టింగ్ యాప్స్ ప్రచారం వ్యవహారంలో నిర్వాహకులు నుంచి తనకు డబ్బులు అందలేదన్నారు. ఇక నుంచి బెట్టింగ్ యాప్స్ కు ప్రచారం చేయనని తెలిపారు. ఈడీ అధికారులు తాను చెప్పిన విషయాలను నమోదు చేసుకున్నారని, మళ్లీ విచారణకు పిలవలేదన్నారు.



భద్రాచలం రామాలిని దర్శించుకున్న రామచంద్రరావు

భద్రాచలం: భాజపా తెలంగాణ రాష్ట్ర అధ్యక్షుడు రామచంద్రరావు భద్రాచలం సీతారామచంద్రస్వామిని దర్శించుకున్నారు. ఆలయంలో ప్రత్యేక పూజలు చేశారు. అందరికీ మంచి జరగాలని స్వామివారిని ప్రార్థించారు. అంతకుముందు ఆయనకు భాజపా నేతలు ఘన స్వాగతం పలికారు. దర్శనానంతరం రామచంద్రరావుకు అర్చకులు తీర్థ ప్రసాదాలు అందజేశారు.

రష్యాలోని కామ్లాట్కా ద్వీపకల్పంలో బుధవారం 8.8 తీవ్రతతో భారీ భూకంపం సంభవించిన సంగతి తెలిసిందే. దీని ప్రభావంతో రష్యా, జపాన్ తీర ప్రాంతాలను సునామీ తాకింది. పలుచోట్ల రాకాసి అలలు ఎగిసినట్లు తెలుస్తోంది. వీటితో పాటు ప్రపంచవ్యాప్తంగా పలు దేశాలు, దీవులకు సునామీ ముప్పు పొంచి ఉంది. అమెరికాలోని ద్వీప రాష్ట్రం హవాయి మొత్తానికి సునామీ హెచ్చరిక జారీ అయింది. అలలు ఆరు అడుగుల ఎత్తు వరకు ఎగిసినట్లు తెలుస్తోంది. రాష్ట్రం మొత్తం సునామీ సైరస్సు వినిపించాయి. దాంతో వర్కాలకులు, స్థానికులు తమ స్వస్థలాలను వీడి ఎత్తైన ప్రాంతాలకు తరలివెళ్తున్నారు. ఒక్కసారిగా రాష్ట్ర ప్రజలంతా తరలుతుండటంతో భారీగా ట్రాఫిక్ జామ్ ఏర్పడింది. రోడ్లన్నీ కారులతో భారలు తీరాయి. ఆ దృశ్యాలు సామాజిక మాధ్యమల్లో వైరల్ గా మారాయి. ఇక అలసాల్లోని కొన్ని ప్రాంతాలను అమెరికా వాతావరణ విభాగం అప్రమత్తం చేసింది. ఒక్క అలగానే రాదు.. జాగ్రత్త..!.. అమెరికా వాతావరణ విభాగం కీలక హెచ్చరిక జారీ చేసింది. సునామీ తీవ్రతను తేలిగ్గా తీసుకోవద్దని, ఛాలోల కోసం తీరానికి వెళ్ళొద్దని చెప్పింది. ఒక్క అలతో సునామీ రాదని, అలలు పెద్దసంఖ్యలో వస్తాయని, సముద్రం నుంచి తీరానికి వచ్చే నీటి పరిమాణం భారీగా ఉంటుందని వెల్లడించింది. ఇదిలాఉంటే.. జపాన్ తీర ప్రాంతంలోని 9 లక్షల మందిని సురక్షిత ప్రాంతాలకు తరలిస్తోంది. చైనాకు ఈ ప్రకృతి విపత్తు ముప్పు పొంచి ఉంది. సునామీనే కాకుండా సైక్లోన్ ప్రమాదమూ ఉంది. దాంతో షాంఘైలోని 28 వేల మందిని సురక్షిత ప్రాంతాలకు తరలిస్తారు. విమానాలు, బోట్ నర్సీసులను నిలిపివేశారు. ప్రస్తుతం తూర్పు చైనాలో ఈదురుగాలులు, భారీ వర్షాలు కురుస్తున్నాయి. రష్యాలో తూర్పు ప్రాంతంలో బుధవారం తెల్లవారుజామున వచ్చిన భారీ భూకంపం కారణంగా దాంతోపాటు చుట్టుపక్కల దేశాలపై సునామీ అలలు విరుచుకుపడ్డాయి. అలలు తాకిన దీవుల్లో రష్యా అత్యవసర పరిస్థితిని ప్రకటించింది. ఈ సునామీ వల్ల ఆయా ప్రాంతాల్లో వరదలు సంభవించాయి. పలు నిర్మాణాలు దెబ్బతిన్నాయి.